



ଯୁବମୋର୍ଚ୍ଚା ପକ୍ଷରୁ ଡଃ ଶ୍ୟାମାପ୍ରସାଦ ମୁଖାର୍ଜୀଙ୍କ ୧୨୫ ତମ ଜନ୍ମବାର୍ଷିକୀ ଉପଲକ୍ଷେ ବିଶାଳ ଛାତ୍ର-ଯୁବ ସମାବେଶ

ବାଲେଶ୍ୱର(ନି.ପ୍ର.) ଆଜି ଅପରାହ୍ନ ୪ଘଟିକାରେ ବାଲେଶ୍ୱର ଜିଲ୍ଲା ବିଜେପି ଯୁବ ମୋର୍ଚ୍ଚା ପକ୍ଷରୁ ସ୍ଥାନିୟ ସିଦ୍ଧି କଲ୍ୟାଣ ମଣ୍ଡପରେ ଡଃ ଶ୍ୟାମା ପ୍ରସାଦ ମୁଖାର୍ଜୀଙ୍କ ୧୨୫ତମ ଜନ୍ମ ବାର୍ଷିକୀ ଅବସରରେ ବିଶାଳ ଯୁବ-ଛାତ୍ର ସମାବେଶ ଅନୁଷ୍ଠିତ ହୋଇଯାଇଛି । ଏହି କାର୍ଯ୍ୟକ୍ରମରେ ଜିଲ୍ଲା ବିଜେପି ଯୁବ ମୋର୍ଚ୍ଚା ସଭାପତି ନାରାୟଣ ମହନ୍ତ ସଭାପତିତ୍ୱ କରିଥିଲେ, ଜିଲ୍ଲା ବିଜେପି ସଭାପତି ଶଶ୍ୱର ଚନ୍ଦ୍ର ବେହେରା ମୁଖ୍ୟବକ୍ତା ଏବଂ ପୂର୍ବତନ କେନ୍ଦ୍ର ମନ୍ତ୍ରୀ ତଥା ବାଲେଶ୍ୱର ସାଂସଦ ପ୍ରତାପ ଚନ୍ଦ୍ର ଷଡ଼ଙ୍ଗୀ ମୁଖ୍ୟ ଅତିଥିଭାବେ ଯୋଗ ଦେଇ ଆଜିର ସମାଜରେ କିପରି ଛାତ୍ର ଓ ଯୁବକ ମାନେ ଡଃ ଶ୍ୟାମା ପ୍ରସାଦ ମୁଖାର୍ଜୀଙ୍କ ଆଦର୍ଶରେ ଅନୁପ୍ରାଣିତ ହୋଇ ତାଙ୍କ ପରି ନିଷ୍ଠାପର ହୋଇ ଦେଶମାତୃକା ପ୍ରତି ଭଲପାଇବା



ସହ ଦେଶ ସେବାରେ ନିଜକୁ କିପରି ନିଯୋଜିତ କରିହେବ ସେ ବିଷୟରେ ଆଲୋଚନା କରିଥିଲେ । ଅନ୍ୟ ବକ୍ତା ମାନଙ୍କ ମଧ୍ୟରେ ପୂର୍ବତନ ମନ୍ତ୍ରୀ ସିମ୍ବଲିଆ ବିଧାୟକ ତଥା ଜିଲ୍ଲା ଯୋଜନା ବୋର୍ଡ ଅଧ୍ୟକ୍ଷ ପଦ୍ମଲୋଚନ ପଣ୍ଡା, ନୀଳଗିରି ବିଧାୟକ ସତ୍ୟେଶ ଖଟୁଆ, ସଦର ବିଧାୟକ ମାନସ ଦତ୍ତ, ରାଜ୍ୟ ଯୁବ ମୋର୍ଚ୍ଚା ସାଧାରଣ ସମ୍ପାଦକ ମାନସ କୁମାର ସାହୁ, ରାଜ୍ୟ ସମ୍ପାଦକ ଶଶିକାନ୍ତ ମିଶ୍ର, ରାଜ୍ୟ କାର୍ଯ୍ୟକାରିଣୀ ସଦସ୍ୟ ଦେବାଶିଷ ଆଚାର୍ଯ୍ୟ,ଜିଲ୍ଲା ସାଧାରଣ ସମ୍ପାଦକ ଲକ୍ଷ୍ମୀକାନ୍ତ ମହାନ୍ତି ଓ ସୁମିତ୍ର ପ୍ରଧାନ ଡଃ ଶ୍ୟାମାପ୍ରସାଦ ମୁଖାର୍ଜୀଙ୍କ ରାଜନୈତିକ ଜୀବନୀ ବିଷୟରେ କହିଥିଲେ । ଯୁବମୋର୍ଚ୍ଚା ଜିଲ୍ଲା ଉପ ସଭାପତି ଅଜିତା ପଣ୍ଡା ମଂଚ ପରିଚାଳନା କରିଥିଲେ,ଶେଷରେ ଜିଲ୍ଲା ଯୁବ ମୋର୍ଚ୍ଚା ସମ୍ପାଦକ ହରିଚନ୍ଦନ ଦାସ ଧନ୍ୟବାଦ ଅର୍ପଣ କରିଥିଲେ, କର୍ଯ୍ୟକ୍ରମ ପ୍ରାରମ୍ଭ ରେ ରାଷ୍ଟ୍ରିୟ ବନ୍ଦନା ଓ ବନ୍ଦେ ଉତ୍କଳ ଜନନୀ ଗାନ କରାଯାଇଥିଲା ଓ ଶେଷ ରେ ଜାତୀୟ ସଙ୍ଗୀତ ଗାନ କରାଯାଇଥିଲା, ଜିଲ୍ଲା ର ସମସ୍ତ ଅଂଚଳରୁ ୧୫୦୦ ରୁ ଉର୍ଦ୍ଧ୍ୱ କଲେଜଛାତ୍ର ଛାତ୍ରୀ, ଯୁବ ବର୍ଗ ଓ ମହିଳା ଯୋଗ ଦେଇଥିଲେ, ଅନ୍ୟ ମାନଙ୍କ ମଧ୍ୟରେ, ରାଜେଶ୍ୱରୀ, ଗୋପୀ ବଲ୍ଲଭ ରାଉତ, ରାହୁଲ ଦାସ, ଉମେଶ ଦାସ, ଅମର ନାୟକ, ଏନ୍ ବିଦ୍ୟାଜ୍ୟୋତି ପ୍ରମୁଖ ଉପସ୍ଥିତ ଥିଲେ ।

ରଥଯାତ୍ରା ପାଇଁ ବାଲେଶ୍ୱର ଦେଇ ଗଡ଼ିବ ଦୁଇଟି ସ୍ୱେଶାଳ ଟ୍ରେନ୍

କୋଲକାତା ଓ ମାଲଦା ଟାଉନ୍ ରୁ ପୁରୀକୁ ସିଧା ସଂଯୋଗ, ବାଲେଶ୍ୱରରେ ରହିବ ଷ୍ଟେପେଜ୍

ବାଲେଶ୍ୱର, (ନି.ପ୍ର.): ଆସନ୍ତା ରଥଯାତ୍ରା ଅବସରରେ ଶ୍ରଦ୍ଧାଳୁ ଓ ଯାତ୍ରୀମାନଙ୍କ ସୁବିଧା ପାଇଁ ଦକ୍ଷିଣ ପୂର୍ବ ରେଳବାଇ ପକ୍ଷରୁ ଦୁଇଟି ସ୍ୱତନ୍ତ୍ର ରଥଯାତ୍ରା ସ୍ୱେଶାଳ ଟ୍ରେନ୍ ଚଳାଚଳ କରାଯିବ । ଉଭୟ ଟ୍ରେନ୍ ବାଲେଶ୍ୱର ରେଳ ଷ୍ଟେସନରେ ରହଣି କରିବାକୁ ଥିବାରୁ ବାଲେଶ୍ୱର ଏବଂ ଆଖପାଖ ଅଂଚଳର ଯାତ୍ରୀମାନେ ସିଧାସଳଖ ପୁରୀ ଯାତ୍ରାର ସୁବିଧା ପାଇବେ ।ରେଳବାଇ ସୂଚନା ଅନୁଯାୟୀ, ୦୩୧୦୧/୦୩୧୦୨ କୋଲକାତା-ଖୋର୍ଦ୍ଧା ରୋଡ୍-କୋଲକାତା ରଥଯାତ୍ରା ସ୍ୱେଶାଳ ଟ୍ରେନ୍ ଚଳାଚଳ କରିବ । ୦୩୧୦୧ ଟ୍ରେନ୍ କୋଲକାତାରୁ ଜୁଲାଇ ୧୨, ୧୪, ୧୫, ୨୧, ୨୨ ଓ ୨୩ ତାରିଖ ରାତି ୧୧ଟା ୫୦ ମିନିଟ୍ରେ ଛାଡ଼ି ପରଦିନ ସକାଳ ୯ଟା ୩୫ ମିନିଟ୍ରେ ଖୋର୍ଦ୍ଧା ରୋଡ୍ରେ ପହଂଚିବ । ସେହିପରି ୦୩୧୦୨ ଟ୍ରେନ୍ ଖୋର୍ଦ୍ଧା ରୋଡ୍ରୁ ଜୁଲାଇ ୧୪, ୧୭, ୧୮, ୨୨, ୨୫ ଓ ୨୬ ତାରିଖ ଅପରାହ୍ନ ୩ଟା ୪୦ ମିନିଟ୍ରେ ଛାଡ଼ି ପରଦିନ ରାତି ୨ଟାରେ କୋଲକାତାରେ ପହଂଚିବ ।ସେହିଭଳି ୦୩୪୦୩/୦୩୪୦୪ ମାଲଦା ଟାଉନ୍-ପୁରୀ-ମାଲଦା ଟାଉନ୍ ରଥଯାତ୍ରା ସ୍ୱେଶାଳ ଟ୍ରେନ୍ ମଧ୍ୟ ଚଳାଚଳ କରିବ । ୦୩୪୦୩ ଟ୍ରେନ୍ ଜୁଲାଇ ୧୪ ଓ ୨୨ ତାରିଖ ଦିନ ୧ଟା ୧୦ ମିନିଟ୍ରେ ମାଲଦା ଟାଉନ୍ ରୁ ଛାଡ଼ି ପରଦିନ ସକାଳ ୫ଟା ୩୦ ମିନିଟ୍ରେ ପୁରୀରେ ପହଂଚିବ । ୦୩୪୦୪ ଟ୍ରେନ୍ ପୁରୀରୁ ଜୁଲାଇ ୧୭ ଓ ୨୫ ତାରିଖ ସନ୍ଧ୍ୟା ୬ଟାରେ ଛାଡ଼ି ପରଦିନ ସକାଳ ୯ଟା ୨୦ ମିନିଟ୍ରେ ମାଲଦା ଟାଉନ୍ରେ ପହଂଚିବ । ଦକ୍ଷିଣ ପୂର୍ବ ରେଳବାଇ ଅଧୀନରେ ଉଭୟ ସ୍ୱେଶାଳ ଟ୍ରେନ୍ ଆସୁଳ, ଖଡ଼ଗପୁର ଓ ବାଲେଶ୍ୱର ଷ୍ଟେସନରେ ରହଣି କରିବ । ଫଳରେ ବାଲେଶ୍ୱର ସମେତ ପାର୍ଶ୍ୱବର୍ତ୍ତୀ ଅଂଚଳର ଶ୍ରଦ୍ଧାଳୁମାନେ ରଥଯାତ୍ରା ବର୍ଷିନ ପାଇଁ ପୁରୀ ଯିବାରେ ବିଶେଷ ସୁବିଧା ପାଇବେ ।



ବୁ ମୁନ୍ ପ୍ରଭାବକୁ ନେଇ ବାସ୍ତୁବିଦ୍ ଇଂ. ପ୍ରଦୀପ ପଟ୍ଟନାୟକ କରିଥିବା ପୂର୍ବାନୁମାନ ସତ ହେଲା !

ବାଲେଶ୍ୱର, (ନି.ପ୍ର.): ଚଳିତ ବର୍ଷ ମେ ୩୧ ତାରିଖରେ ଦୁର୍ଗାମୀନ ହୋଇଥିବା ବୁ ମୁନ୍ ର ପ୍ରଭାବ ସମ୍ପର୍କରେ ଇନ୍-ପ୍ରା ବାସ୍ତୁ ସଂସ୍ଥାର ଅଧ୍ୟକ୍ଷ, ସଂସ୍କୃତି ଗବେଷକ ଏବଂ ନାନୋ ବାସ୍ତୁବିଦ୍ ଇଂ. ପ୍ରଦୀପ ପଟ୍ଟନାୟକ କରିଥିବା ପୂର୍ବାନୁମାନ ସତ ପ୍ରମାଣିତ ହୋଇଥିବା ସେ ଦାବି କରିଛନ୍ତି ।ପ୍ରକାଶ ଯେ, ମେ ୩୧ରେ ଘଟିଥିବା ବୁ ମୁନ୍ ଦୃଶ୍ୟମାନ ଅବସରରେ ବିଭିନ୍ନ ଜ୍ୟୋତିର୍ବିଦ୍ ଓ ମହାକାଶ ବିଜ୍ଞାନୀଙ୍କ ମତାମତ ସହ ଇଂ. ପଟ୍ଟନାୟକଙ୍କ ଅତି ଓ ବାଇଟ୍ ପ୍ରମେୟ ନ୍ୟୁକ୍ ୭ରେ ପ୍ରସାରିତ ହୋଇଥିଲା । ସେହି ଅବସରରେ ସେ ଇରାନ-ଆମେରିକା ଡିଲ୍ଲୋର ସକାରାଫଳ ପରିଣତି ଘଟିବା ସହ ହରମୁଲ୍

ଷ୍ଟେଟରୁ ମଧ୍ୟ ଆଶ୍ଚର୍ଯ୍ୟକର ଖବର ଆସିବ ବୋଲି କହିଥିଲେ । ସାମ୍ପ୍ରତିକ ପରିସ୍ଥିତିକୁ ସେ ନିଜ ପୂର୍ବାନୁମାନର ସତ୍ୟତା ବୋଲି ଉଲ୍ଲେଖ କରିଛନ୍ତି ।ଇଂ. ପଟ୍ଟନାୟକଙ୍କ କହିବାନୁସାରେ, ନାନୋ ବାସ୍ତୁ କ୍ଷେତ୍ରରେ ତାଙ୍କ ଗବେଷଣା ଓ କାର୍ଯ୍ୟ ପାଇଁ ସେ ଜାତୀୟ ଓ ଆନ୍ତର୍ଜାତୀୟ ସ୍ତରରେ ୧୦୭ଟି ପ୍ରମାଣପତ୍ର ହାସଲ କରିଛନ୍ତି । ଏଥିସହ ଭୁବନେଶ୍ୱର

ଓ ବାଲେଶ୍ୱରରେ ନାନୋ ବାସ୍ତୁ ପାଠଶାଳା ପ୍ରତିଷ୍ଠା କରି ଏହି ବିଷୟରେ ପ୍ରଶିକ୍ଷଣ ଦେବା ସହ ସାଧାରଣ ଲୋକଙ୍କୁ ଆଧୁନିକ ବାସ୍ତୁ ପରାମର୍ଶ ଓ ପ୍ରତିକାର ସେବା ଯୋଗାଇ ଆସୁଛନ୍ତି । ଏହି ଖବରରେ ଉଲ୍ଲେଖିତ ପୂର୍ବାନୁମାନ ଓ ଦାବି ଇଂ. ପ୍ରଦୀପ ପଟ୍ଟନାୟକଙ୍କ ନିଜସ୍ୱ ମତ । ଏହାର ସ୍ୱାଧୀନ ବୈଜ୍ଞାନିକ ସତ୍ୟତା ଏହି ରିପୋର୍ଟ ଦ୍ୱାରା ପ୍ରମାଣିତ କରାଯାଇନାହିଁ ।



ବାଲେଶ୍ୱର ଜିଲ୍ଲାପାଳ ଓ ଆରକ୍ଷୀ ଅଧୀକ୍ଷକଙ୍କ ମିଳିତ ଜନଶୁଣାଣି କାର୍ଯ୍ୟକ୍ରମ ଅନୁଷ୍ଠିତ

ବାଲେଶ୍ୱର, (ନି.ପ୍ର.):ସୋମବାର ପୂର୍ବାହ୍ନ ଘ: ୧୦.୦୦ ଟିକା ସମୟରେ ବାଲେଶ୍ୱର ଜିଲ୍ଲାପାଳଙ୍କ ଅଭିଯୋଗ ପ୍ରକାଶରେ ବାଲେଶ୍ୱର ଜିଲ୍ଲାପାଳ ଓ ଆରକ୍ଷୀ ଅଧିକ୍ଷକଙ୍କ ମିଳିତ ଜନଶୁଣାଣି କାର୍ଯ୍ୟକ୍ରମ ଅନୁଷ୍ଠିତ ହୋଇ ଯାଇଛି । ବାଲେଶ୍ୱର ଜିଲ୍ଲାର ବିଭିନ୍ନ ପ୍ରାନ୍ତରୁ ୨୧୫ ଜଣ ଅଭିଯୋଗକାରୀ ନିଜର ଅଭିଯୋଗ ଫର୍ଦ୍ଦ ଉପସ୍ଥାପନ କରିଥିଲେ । ସେଥି ମଧ୍ୟରୁ ୧୭୪ ଗୋଟି ବ୍ୟକ୍ତିଗତ ଏବଂ ୧୦ ଗୋଟି ସାମୂହିକ ଅଭିଯୋଗ ସମ୍ପର୍କିତ ହୋଇଥିବା ବେଳେ ୩୧ ଗୋଟି ମୁଖ୍ୟମନ୍ତ୍ରୀ ସହାୟତା ପାଣି ନିମନ୍ତେ ଆବେଦନ କରିଥିଲେ ଓ ଏହି ମିଳିତ ଜନଶୁଣାଣୀ କାର୍ଯ୍ୟକ୍ରମରେ ୩୯ ଗୋଟି ଅଭିଯୋଗର ତତକାଳ ସମାଧାନ କରାଯାଇଥିଲା ।ଏହି କାର୍ଯ୍ୟକ୍ରମରେ ବାଲେଶ୍ୱର ଜିଲ୍ଲାପାଳ, ଶ୍ରୀଯୁକ୍ତ ସୂର୍ଯ୍ୟବଂଶୀ ମନ୍ତ୍ର ବିକାଶ, ଆରକ୍ଷୀ ଅଧିକ୍ଷକ, ବାଲେଶ୍ୱର, ଶ୍ରୀଯୁକ୍ତ ପ୍ରତ୍ୟୁଷ ବିବାକର, ଅତିରିକ୍ତ ଜିଲ୍ଲାପାଳ (ରାଜସ୍ୱ) ଶ୍ରୀଯୁକ୍ତ ହେମନ୍ତ ସିଂ, ଉପ ଜିଲ୍ଲାପାଳ, ବାଲେଶ୍ୱର, ଶ୍ରୀଯୁକ୍ତ ଶିବ ମାଲବ୍ୟ, ଅତିରିକ୍ତ କାର୍ଯ୍ୟନିର୍ବାହୀ ଅଧିକାରୀ ଡଃ ମଧୁସୂତ୍ରୀ ସାମନ୍ତରାୟ, ମୁଖ୍ୟ ଜିଲ୍ଲା ଚିକିତ୍ସାଧିକାରୀ, ଡ. ବିଲ୍ଲାପ କୁମାର ଜେନା, ସଦର ବିଡ଼ି ଓ ଶ୍ରୀଯୁକ୍ତ ଉତ୍ତମ କୁମାର ଜେନା, ସଦର ତହସିଲଦାର ଶ୍ରୀଯୁକ୍ତ ଅନିଲ କୁମାର ମହାନ୍ତି, ନିର୍ବାହୀ ଅଧିକାରୀ, ବାଲେଶ୍ୱର ପୌରପାଳିକା ଶ୍ରୀଯୁକ୍ତ ଶିରୀୟାଲ ଶୁକ୍ଳ ପଟେଲଙ୍କ ସମେତ ଜିଲ୍ଲାର ବିଭିନ୍ନ ବିଭାଗୀୟ ପଦାଧିକାରୀମାନେ ଉପସ୍ଥିତ ଥିଲେ ।



ସହଦେବଖୁଂଟା ସ୍ୱାସ୍ଥ୍ୟକେନ୍ଦ୍ର ଓ ମ୍ୟୁନିସିପାଲ୍ ହାଲସ୍କୁଲ୍ ସମସ୍ୟା ସମାଧାନ ପାଇଁ ଜିଲ୍ଲାପାଳଙ୍କୁ ଦାବିପତ୍ର

ବାଲେଶ୍ୱର, (ନି.ପ୍ର.): ସହଦେବଖୁଂଟା ପ୍ରାଥମିକ ସ୍ୱାସ୍ଥ୍ୟକେନ୍ଦ୍ରର ବିଭିନ୍ନ ସମସ୍ୟା ଓ ମ୍ୟୁନିସିପାଲ୍ ହାଲସ୍କୁଲ୍ରେ ଶିକ୍ଷକ ଅଭାବ ଦୂର କରିବା ଦାବିରେ ସୋମବାର କିଲ୍ଲା ପାଳିକାଙ୍କ କନଶୁଣାଣୀରେ ଏକ ଦାବିପତ୍ର ପ୍ରଦାନ କରାଯାଇଛି ।ଦାବିପତ୍ରରେ ଉଲ୍ଲେଖ କରାଯାଇଛି ଯେ, ସହଦେବଖୁଂଟା ପ୍ରାଥମିକ ସ୍ୱାସ୍ଥ୍ୟକେନ୍ଦ୍ରର ସମ୍ପୂର୍ଣ୍ଣ ପାଚେରୀ ଭାଙ୍ଗିଯାଇଥିବା ସତ୍ତ୍ୱେ ଏପର୍ଯ୍ୟନ୍ତ ଏହାର ମରାମତି କାର୍ଯ୍ୟ ହୋଇପାରୁନାହିଁ । ସ୍ୱାସ୍ଥ୍ୟକେନ୍ଦ୍ର ସମ୍ପୂର୍ଣ୍ଣରେ ରହିଥିବା ବେଆଇନ ଜବରଦଖଲ ଯୋଗୁଁ ପ୍ରାଚୀର ନିର୍ମାଣରେ ବାଧା ସୃଷ୍ଟି ହେଉଥିବା ସହ ଆୟୁରାଜ୍ଞ ଓ ଅନ୍ୟାନ୍ୟ ଜରୁରୀକାଳୀନ ଯାନବାହନ ଯାତାୟତରେ ଅସୁବିଧା ହେଉଛି । ଏହି ଜବରଦଖଲ ଉଚ୍ଛେଦ ପାଇଁ ସ୍ୱାସ୍ଥ୍ୟ ଅଧିକାରୀ ଓ ରୋଗୀ କଲ୍ୟାଣ ସମିତି ପକ୍ଷରୁ ବାରମ୍ବାର ଜିଲ୍ଲା ପ୍ରଶାସନଙ୍କୁ ଅବଗତ କରାଯାଇଥିଲେ ମଧ୍ୟ କୌଣସି ପଦକ୍ଷେପ ନିଆଯାଇନଥିବା ଦାବି କରାଯାଇଛି ।ସେହିପରି ବାଲେଶ୍ୱର ମ୍ୟୁନିସିପାଲ୍ ହାଲସ୍କୁଲ୍ରେ ଦୁଇଜଣ ଶିକ୍ଷକଙ୍କ ବଦଳି ଏବଂ ଦୁଇଜଣଙ୍କ ଅବସର ପରେ ମୋଟ ୪ଟି ଶିକ୍ଷକ ପଦ ଖାଲି ପଡ଼ିଥିବାରୁ ଶିକ୍ଷାଦାନ ବ୍ୟବସ୍ଥା ବ୍ୟାହତ ହେଉଛି । ଶିକ୍ଷକ ଅଭାବ କାରଣରୁ ଗୋଟିଏ ଶ୍ରେଣୀଗୃହରେ ଶତାଧିକ ଛାତ୍ରଛାତ୍ରୀଙ୍କୁ ଏକାଠି ପାଠପଢ଼ା କରିବାକୁ ପଡୁଥିବାରୁ ଦୂରତ ଖାଲି ପଦବୀ ପୂରଣ ପାଇଁ ଦାବି କରାଯାଇଛି ।ସ୍ଥାନୀୟ କାଉନ୍ସିଲରଙ୍କ ସମେତ ସମାଜସେବା ଗୌରାଙ୍ଗ ପାଣିଗ୍ରାହୀ, ସରସ୍ୱତୀ ପଣ୍ଡା ପ୍ରମୁଖ ଜିଲ୍ଲାପାଳଙ୍କୁ ସାକ୍ଷାତ କରି ଉଭୟ ସମସ୍ୟାର ଶୀଘ୍ର ସମାଧାନ ପାଇଁ ଦାବି ଜଣାଇଛନ୍ତି ।



ଗାନ୍ଧିସ୍ମୃତି ଭବନରେ ବାଲେଶ୍ୱର ଫିଲ୍ମଫେଷ୍ଟିଭାଲ ଉଦଘାଟିତ

ବାଲେଶ୍ୱର(ନି.ପ୍ର.): ଚିମ୍ବ ମନ୍ଦିର ଦେ ଓ ଗଙ୍ଗସ୍ଥଳ ଗବତ୍ତାସ୍ଥଳର ମିଳିତ ଆନୁକୁଲ୍ୟରେ ବାଲେଶ୍ୱର ଫିଲ୍ମଫେଷ୍ଟିଭାଲ-୨୦୨୬ ରାକ୍ଷୀ ସ୍ମୃତି ଭବନ, ବାଲେଶ୍ୱରରେ ସଫଳତାର ସହ ଅନୁଷ୍ଠିତ ହୋଇଯାଇଛି ।ଏହି ଉତ୍ସବରେ ଅଭିନୟ, ନୃତ୍ୟ, ମଡେଲିଂ ଓ ଚିତ୍ରାଙ୍କନ ପ୍ରତିଯୋଗିତାରେ ଜୁରିଅର ଓ ସିନିଅର ବର୍ଗର ବହୁ ପ୍ରତିଯୋଗୀ ଅଂଶଗ୍ରହଣ କରି ନିଜ ନିଜ ପ୍ରତିଭାର ପରିଚୟ ଦେଇଥିଲେ । ପ୍ରାୟ ୨୫ ଅଭିବେଶନରେ ମୁଖ୍ୟ ଅତିଥି ଭାବେ ଶ୍ରୀମତୀ ସବିତା ସାହୁ (chairman ,bls), ସନ୍ନାନ୍ତିତ ଅତିଥି ଭାବେ ଶ୍ରୀଯୁକ୍ତ ଦେବଜ୍ୟୋତି ଦାସ ମହାପାତ୍ର (Social Worker) ଉଦ୍ଘାଟିତ କରି ଥିଲେ ।ସନ୍ଧ୍ୟା ଅଭିବେଶନରେ ଚିମ୍ବ ମନ୍ଦିର ଦେ



ପ୍ରସ୍ତୁତ ଓଡ଼ିଆ କ୍ଷୁଦ୍ର ଚଳଚ୍ଚିତ୍ର ‘ସୋନାଲି’ର ସ୍ୱତନ୍ତ୍ର ପ୍ରଦର୍ଶନ ଅନୁଷ୍ଠିତ ହୋଇଥିଲା । କିନ୍ତୁ ମାନଙ୍କ ଜୀବନ ଶୈଳୀ ଉପରେ ଆଧାରିତ ସାମାଜିକ ବାର୍ତ୍ତାଭିତ୍ତିକ ଏହି ଚଳଚ୍ଚିତ୍ରକୁ ଉପସ୍ଥିତ ଦର୍ଶକମାନେ ଭୂୟସୀ ପ୍ରଶଂସା କରିଥିଲେ ।ଉତ୍ସବରେ ମୁଖ୍ୟ ଅତିଥି ଭାବରେ ଶ୍ରୀଯୁକ୍ତ ଗଣେଶ ପ୍ରସାଦ ମହାପାତ୍ର (President of BBCC bank, bls), ସନ୍ନାନ୍ତିତ ଅତିଥି ଭାବେ ମାତା ପରିଡ଼ା (President of LGBTQ COMMUNITY),S.J. prasanta Das(Eminent poet,bls),Sj. Jitendra Mahalik (asst. Er. R&D dept.,bls),Sj. Bibhuti Biswal (Social Worker),Sri partha sarathi jena (founder of urmi motion pictures)ଯୋଗଦେଇ ପ୍ରତିଯୋଗୀମାନଙ୍କୁ ଉତ୍ସାହିତ କରିବା ସହ ବିଜେତାମାନଙ୍କୁ ଟ୍ରଫି, ସାର୍ଟିଫିକେଟ୍ ଓ ପୁରସ୍କାର ପ୍ରଦାନ କରିଥିଲେ । ଉତ୍ସବର ସଫଳ ଆୟୋଜନ ପାଇଁ ସମସ୍ତ ପ୍ରାୟୋଜକ, ସହଯୋଗୀ ସଂସ୍ଥା, ଅତିଥି, ବିଚାରକ, ଗଣମାଧ୍ୟମ ପ୍ରତିନିଧି ଏବଂ ଅଂଶଗ୍ରହଣକାରୀମାନଙ୍କୁ ଆୟୋଜକମଣ୍ଡଳୀ ପକ୍ଷରୁ କୃତଜ୍ଞତା

ଜିଲ୍ଲା ଶିକ୍ଷା ଅଧିକାରୀଙ୍କ ହସ୍ତକ୍ଷେପ ଫଳରେ ପୁରୀ ସରସ୍ୱତୀ ଆବାସିକ ଶିଶୁମନ୍ଦିର ଠାରୁ ଏସଏଲସି ମିଳିଲା

ବାଲେଶ୍ୱର(ନି.ପ୍ର.): ଦୀର୍ଘ ଚାରି ଦିନ ଧରି ସୃଷ୍ଟି ହୋଇଥିବା ପ୍ରାନ୍ତଫର ସାର୍ଟିଫିକେଟ୍ ପ୍ରଦାନ ପାଇଁ ସମସ୍ୟା ର ଆଜି ସମାଧାନ ହୋଇ ପିଲାମାନଙ୍କୁ ସେମାନଙ୍କ ଏସ ଏଲ ସି ପ୍ରଦାନ କରିଛନ୍ତି ବାଲେଶ୍ୱର ଜିଲ୍ଲା ଶିକ୍ଷା ଅଧିକାରୀ ଡ଼କ୍ଟର ବସନ୍ତ କୁମାର ପଣ୍ଡା ଓ ଅତିରିକ୍ତ ଜିଲ୍ଲା ଶିକ୍ଷା ଅଧିକାରୀ ଅନୁପମା ନାୟକ. ବାଲିଆପାଳ ବ୍ଲକ୍, ସଦର ବ୍ଲକ୍ ଓ ଭଦ୍ରକ ର ତିହିଡି ର ଛଅ ଜଣ ପିଲାମାନେ ଚନ୍ଦ୍ରମାରୀ ପଡିଆରେ ଥିବା ଏକ ଅଣ ସ୍ୱାକୃତି ପ୍ରାସ୍ତ ଆବାସିକ ବିଦ୍ୟାଳୟ ରେ ଦଲାଲ ମାନଙ୍କ ପ୍ରରୋଚନା ପଡ଼ି ଭର୍ତ୍ତି ହୋଇ ପରେ କର୍ମଚାରୀ ଙ୍କ ଦ୍ୱାରା ନିର୍ଯ୍ୟାତନା ପାଇ ଲୁଚି ପଳାଇଥିଲେ. ପିଲାମାନେ ସେଠାରେ ନ ପଢିବା ପାଇଁ ଯିବ କରିବାରୁ ଅଭିଭାବକ ମାନେ ଏସ ଏଲ ସି ନେବାକୁ ନିବେଦନ କଲାପରେ କର୍ତ୍ତପକ୍ଷ ତି ସି ଦେଉ ନ ଥିଲେ. ବାଧ୍ୟ ହୋଇ ସେମାନେ ଶିଶୁମଙ୍ଗଳ କମିଟି ର ପୂର୍ବତନ ସଦସ୍ୟ ପ୍ରଫେସର ଶତ୍ରୁଘ୍ନ ମଲ୍ଲିକ, ଆମ୍ବେଦକର ବିକାଶ ପରିଷଦ ର ସଭାପତି ସୁଦର୍ଶନ ଜେନା, ସାଧୁଚରଣ ମଲ୍ଲିକ ଓ ସାମାଜିକ କର୍ମୀ ଅରୁଣ ଜେନା ଙ୍କ ସହଯୋଗ ରେ ଜିଲ୍ଲା ଶିକ୍ଷା ଅଧିକାରୀ, ଶିଶୁମଙ୍ଗଳ କମିଟି ଓ ଶେଷରେ ସହଦେବଖୁଂଟା ଆନାରେ ଅଭିଯୋଗ କରିଥିଲେ . ଅତିରିକ୍ତ ଜିଲ୍ଲା ଶିକ୍ଷା ଅଧିକାରୀ ଅନୁପମା ନାୟକ ଙ୍କ ହସ୍ତକ୍ଷେପ, ଶିକ୍ଷା ଅଧିକାରୀ ଙ୍କ ନିର୍ଦ୍ଦେଶ ଓ ସହଦେବଖୁଂଟା ଆନା ଅଧିକାରୀ ଆଲୋକ କୁମାର ବେହେରା ଙ୍କ ହସ୍ତ କ୍ଷେପତଥା ବିଭିନ୍ନ ଗଣ ମାଧ୍ୟମ ରେ ଏହା ପ୍ରକାଶିତ ହେବାରୁ ଆଜି ଅପରାହ୍ନରେ ବିଦ୍ୟାଳୟ କର୍ତ୍ତପକ୍ଷ ଶିକ୍ଷା ଅଧିକାରୀ ଝବଭଣ୍ଡ ପାଖରେ ଏସ ଏଲ ସି ପ୍ରଦାନ କରିଥିଲେ ଅଭିଭାବକ ମାନେ ଜିଲ୍ଲା ଶିକ୍ଷା ଅଧିକାରୀ ଓ ମିଡ଼ିଆ ବନ୍ଧୁ ମାନଙ୍କୁ କୃତଜ୍ଞତା ଜଣାଇବା ସହିତ ନିଜ ପିଲା ଙ୍କୁଆନନ୍ଦ ରେ ଘରକୁ ନେଇଯାଇଛନ୍ତି ।

ସାରଗାଁ ସରପଂଚ ଜିଲ୍ଲାପାଳଙ୍କ ଦ୍ୱାରସ୍ଥ

ବାଲେଶ୍ୱର(ନି.ପ୍ର.): ସାରଗାଁ ସରପଂଚ ସାବିତ୍ରୀ ଶତପଥୀ ଆଜି ଜିଲ୍ଲାପାଳଙ୍କ ଦ୍ୱାରସ୍ଥ ହୋଇ ପ୍ରଧାନମନ୍ତ୍ରୀ ଗ୍ରାମୀଣ ଆଭାସ ଯୋଜନା ଗୃହ ପ୍ରଦାନ ସାରଗାଁ ଅଧିନସ୍ଥ ୧୩ଟି ଖୁର୍ଦ୍ ମଧ୍ୟରେ ବସବାସ କରୁଥିବା ଗରିବ, ଖଟିଗିଆ, ଦିନମଜୁରିଆ, ଭୂମିହୀନ ଯେଉଁମାନେ କି ପ୍ରକୃତ ହିତାଧିକାରୀ ସେମାନଙ୍କ ନାମରେ ପ୍ରଧାନମନ୍ତ୍ରୀ ଆବାସ ଯୋଜନା ଗୃହ ଆସିଥିଲେ ମଧ୍ୟ ଭୁଲ୍ ତଥ୍ୟ ଦିଆଯାଇ ସେମାନଙ୍କ ନାମ କାଟିଦିଆଯିବା ଘଟଣାରେ ପ୍ରଶାସନ ବିହୀତ ପଦକ୍ଷେପ ନେବାପାଇଁ ଦାବି କରିଛନ୍ତି ।



GOVERNMENT OF ODISHA
IT & SC DEVELOPMENT DEPARTMENT



OFFICE OF THE PROJECT ADMINISTRATOR, ITDA, KAPTIPADA, UDALA

Procurement Notice And Identification No. ITDA/PO-02/2000-27

No. 1436 / ITDA, Dt. 16.04.2006

The Project Administrator, ITDA, Kaptipada on behalf of Governor of Odisha invites

Percentage bids to be online made for construction of the work detailed below.

1. Nature of the work	1. Const. of Building
2. Total No. of work	06 (Six)
3. Class of contractor	1st, 2nd & 3rd Class
4. Period of completion	Six calendar months
5. cost of the Project	Rs.06,00,00/- to Rs.04,00,00/-
6. Availability of Bid	12.00 AM of 05.07.06 to 5.00 PM of 06.07.06
7. Date of opening of the Tender	12.00 AM on 07.07.06

The bidders have to participate in online bidding only. The details will be available in the website www.tendersonline.gov.in from 03.06.06 to 08.07.06 to 5.00 PM of 06.07.06.

Sd/-
Project Administrator
ITDA, Kaptipada, Udala

OIPR. 19001/19010/1/26-27/0002



ସୋର ମାରାଥନ୍ କମିଟି ତରଫରୁ ବୃକ୍ଷରୋପଣ କାର୍ଯ୍ୟକ୍ରମ



ସୋର : (ସପ୍ତ)- ସୋର ସ୍ୱେସନ ରୋଡ଼ରେ ଡିଭାଇଡରରେ ସୋର ମାରାଥନ୍ ତରଫରୁ ବୃକ୍ଷ ରୋପଣ କାର୍ଯ୍ୟକ୍ରମ ଅନୁଷ୍ଠିତ ହୋଇଯାଇଛି । ମାରାଥନ୍ ସଭାପତି ସଂଜୟ କମ୍ବାର ଦାସଙ୍କ ନେତୃତ୍ୱରେ ୪୦ ଗୋଟି ଫକ୍ଟଟେଲ ବୃକ୍ଷ ରୋପଣ କରାଯାଇଛି । ଏହି କାର୍ଯ୍ୟକ୍ରମରେ ସୋର ପୌରପାଳିକା କାର୍ଯ୍ୟନିର୍ମାହୀ ଅଧିକରୀ ବିଶ୍ୱନାଥନ ପ୍ରଧାନ, ସଂପାଦକ ସୌମ୍ୟଶାନ୍ତ ପଟ୍ଟନାୟକ, ସତ୍ୟୋଜ କୁମାର ମହାନ୍ତି, ଦାମୋଦର ଦାଶ ମହାପାତ୍ର, ଚେମେଇ ଦାସ, ଅଶୋକ କୁମାର ମହାନ୍ତି, ରଶ୍ମିତା ସାହୁ ପ୍ରମୁଖ ଯୋଗଦେଇଥିଲେ । ଏଥିରେ ସୋର ଆଦର୍ଶ ଯୁବ ପରିଷଦର ସଦସ୍ୟମାନେ ସହଯୋଗ କରିଥିଲେ ।

ଗୋପବଂଧୁ ସ୍ମାରକ ଚିତ୍ରାଙ୍କନ ଓ କୁଇଜ୍ ପରୀକ୍ଷା

ଜଳେଶ୍ୱର : (ନିପ୍ର ଜଳେଶ୍ୱର ପିଏମଶ୍ରୀ ଉଚ୍ଚ ବିଦ୍ୟାଳୟରେ ବୃକ୍ଷ ସ୍ତରୀୟ ଗୋପବଂଧୁ ସ୍ମାରକ ଚିତ୍ରାଙ୍କନ ଓ କୁଇଜ୍ ପ୍ରତିଯୋଗୀତା ଅନୁଷ୍ଠିତ ହୋଇ ଯାଇଛି । ଉତ୍କଳମଣି ଗୋପବଂଧୁ ଦାସଙ୍କ ୯୮ତମ ଶ୍ରାବ୍ଧ ଦିବସ ଉପଲକ୍ଷେ ଅନୁଷ୍ଠିତ ପ୍ରତିଯୋଗୀତାରେ ବିଭିନ୍ନ ଶ୍ରେଣୀର ୮୨ଜଣ ଛାତ୍ରଛାତ୍ରୀ ଭାଗ ନେଇଥିଲେ । ଉଦ୍‌ଘାଟନୀ ଉତ୍ସବରେ ମୁଖ୍ୟ ଅତିଥିଭାବେ ତହସିଲଦାର ସତ୍ୟଜିତ୍ ମହାନ୍ତି ଯୋଗଦେଇ ଛାତ୍ରଛାତ୍ରୀମାନେ ଅନୁଭବୀ ହେବାକୁ ପରାମର୍ଶ ଦେଇଥିଲେ । ପୁରସ୍କାର ବିତରଣ ଉତ୍ସବରେ ମୁଖ୍ୟ ଅତିଥିଭାବେ ବରିଷ୍ଠ ଆଇନଜିବୀ ରାମଚନ୍ଦ୍ର ଜେନା, ମୁଖ୍ୟ ବକ୍ତା ତ. ଅଜିତ୍ ମହାନ୍ତି, ବିଦ୍ୟାଳୟର ଶିକ୍ଷୟତ୍ରୀ ସବିତା ପାଠୀ, ଭୂପତି ଜେନା, ରାଧାଗୋବିନ୍ଦ ଜେନା ପ୍ରମୁଖ ଯୋଗଦେଇ ସମାଜର ଏପରି ପ୍ରୟାସକୁ ସାଧୁବାଦ ଜଣାଇଥିଲେ । ବରିଷ୍ଠ ସାମ୍ବାଦିକ ଅବନୀ ଚାନ୍ଦ ଅଧ୍ୟକ୍ଷତା କରିଥିବା ବେଳେ ସାମ୍ବାଦିକ ରବିନାରାୟଣ ପାତ୍ର ସଂଚାଳନା କରିଥିଲେ । ଚିତ୍ରାଙ୍କନରେ ଶୁଭଲକ୍ଷ୍ମୀ ମହାନ୍ତି ପ୍ରଥମ, ଅଭିଜିତ୍ ବେରା ଦ୍ୱିତୀୟ, ସଂଗୀତା ବେରା ମାଧ୍ ସ୍ଥାନ ଓ କୁଇଜ୍‌ରେ ଓମ୍ ପ୍ରକାଶ ଜେନା ପ୍ରଥମ, ପ୍ରତୀକ୍ଷା ଦେବୀ ଜେନା ଦ୍ୱିତୀୟ, ରୁଦ୍ରାକ୍ଷ ଦାସଅଧିକାରୀ ମାଧ୍ ସ୍ଥାନ ଅଧିକାର କରିଥିବାରୁ ସେମାନଙ୍କୁ ସାଫିଫିକେଟ ସହିତ ନଗଦ ଅର୍ଥରାଶି ପ୍ରଦାନ କରାଯାଇଥିଲା । ଶିକ୍ଷକ କାଳିପଦ ମହାନ୍ତି ଓ ଗଣେଶ ଚନ୍ଦ୍ର ମଲ୍ଲିକ ପରିଚାଳନା କରିଥିଲେ ।

ବିଭିନ୍ନ ଥାନାରେ ଅନୁଷ୍ଠିତ ନିଶା ମୁକ୍ତ ଓଡ଼ିଶା ଗଠନ ପାଇଁ ସଚେତନତା କାର୍ଯ୍ୟକ୍ରମ



ଭଦ୍ରକ : ଜିଲ୍ଲାର ତିହିତି , ପରିସରରେ ନିଶାମୁକ୍ତ ଓଡ଼ିଶା ଆଗରପଡା , ସମେତ ବିଭିନ୍ନ ଅଭିଯାନ ନେଇ ସଚେତନତା ପୋଲିସ୍ ସ୍ୱେସନ ଥାନା କାର୍ଯ୍ୟକ୍ରମ ଅନୁଷ୍ଠିତ ହୋଇ

ଯାଇଛି । ପୋଲିସ ପ୍ରଶାସନ ଅଧିକାରୀ , ସଂଚାୟତ ସମିତି ଅଧ୍ୟକ୍ଷ , ଲୋକ ପ୍ରତିନିଧି , ଓ ବିଶିଷ୍ଟ ବ୍ୟକ୍ତି ଯୋଗ ଦେଇ ନିଶା କେବଳ ଜଣେ ବ୍ୟକ୍ତିଙ୍କୁ ନୁହେଁ , ପରିବାର , ସମାଜ , ଓ ଆଗାମୀ ପିଢ଼ା ର ଭବିଷ୍ୟତ କୁ ପ୍ରଭାବିତ କରିବା , ଏକ ସୁସ୍ଥ , ପୁରକ୍ଷିତ , ନିଶାମୁକ୍ତ ଓଡ଼ିଶା ଗଠନରେ ସହଯୋଗ କରିବା ପାଇଁ ପରାମର୍ଶ ଦେଇଥିଲେ । ଏହି ଅବସରରେ ନିଶାମୁକ୍ତ ଓଡ଼ିଶା ଗଠନ ପାଇଁ ସଭାରେ ବିଭିନ୍ନ ବର୍ଗର ଜନସାଧାରଣ ଏବଂ ସ୍ତ୍ରୀ ସହାୟକ ମହିଳା ଗୋଷ୍ଠିର ସଦସ୍ୟ ପ୍ରମୁଖ ଶପଥ ନେଇଥିଲେ ।

“କିଶୋର ସ୍ୱାକ୍ଷର”ର ୨୬ତମ ରାଜ୍ୟସ୍ତରୀୟ ଜୟନ୍ତୀ ସନ୍ତାନଙ୍କୁ ସମ୍ମାନ ଓ ଶିକ୍ଷାଚାରୀ ବନ୍ଦାଅ ମଜଲିସ ଅନସାରୁଲ୍ଲା ଓଡିଶାର ୩୩ତମ ବାର୍ଷିକ ଇଜଡେମା ଉଦ୍‌ଘାଟିତ

ଭଦ୍ରକ : ଶିଶୁ କିଶୋର ସ୍ୱଳ୍ପଜନଶୀଳ ସାହିତ୍ୟ ପତ୍ରିକା “କିଶୋର ସ୍ୱାକ୍ଷର”ର ୨୬ତମ ରାଜ୍ୟସ୍ତରୀୟ ସାରସ୍ୱତ ସମାରୋହ ଆଜି ଜିଲ୍ଲା ସଂସ୍କୃତି ଭବନରେ ଆୟୋଜିତ ହୋଇଯାଇଛି । ଏହି ଉପଲକ୍ଷେ ରାଜ୍ୟସ୍ତରୀୟ ସାରସ୍ୱତ ସମ୍ମେଳନ ଓ ସମ୍ବର୍ଦ୍ଧନା ସଭା ହୋଇଥିଲା । ଏଥିରେ ଜିଲ୍ଲା ବରିଷ୍ଠ ନାଗରିକ ସଂଘର ସାଧାରଣ ସମ୍ପାଦକ କୈଳାସ ଚନ୍ଦ୍ର ମହାପାତ୍ର ଅଧ୍ୟକ୍ଷତା କରିଥିଲେ । ଉଦ୍‌ଘାଟକ ଭାବେ ଡ଼େପୁଟି ଜିଲ୍ଲାପାଳ କାର୍ତ୍ତିକନାଥ ମଣ୍ଡଳ, ମୁଖ୍ୟବକ୍ତା ପଣ୍ଡିତ ଦୀରେନ୍ଦ୍ର କୁମାର ପଣ୍ଡା ଓ ବିଶିଷ୍ଟ ବକ୍ତା ଡ଼ଃ ମନୀନ୍ଦ୍ର ମହାନ୍ତି ପ୍ରମୁଖ ଯୋଗଦେଇ ଦୀର୍ଘ ୨୬ବର୍ଷ ଧରି ଓଡ଼ିଶା, ଝାଡ଼ଖଣ୍ଡ ଓ ପଶ୍ଚିମବଙ୍ଗର ବିଭିନ୍ନ ଓଡ଼ିଆ ପ୍ରବାସୀ ଅଂଳରେ ଓଡ଼ିଆ ଭାଷା, ସାହିତ୍ୟ, ସଂସ୍କୃତି ଓ ପରମ୍ପରାର ପ୍ରଚାର , ପ୍ରସାର ଓ ଅଧିକ କ୍ରିୟାଶୀଳ କରିବା ବିଗରେ



ପ୍ରତିଷ୍ଠାତା ମୁଖ୍ୟ ସମ୍ପାଦକ ଶିଶୁ ସାହିତ୍ୟିକ ଶଶୀଧର ମହନାଙ୍କ ଉଦ୍ୟମକୁ ପ୍ରଶଂସା କରିଥିଲେ । କଣ୍ଠ ଶିଳ୍ପୀ ଦେବେନ୍ଦ୍ର ପ୍ରସାଦ ପଣ୍ଡା ଓ ସାଥୀ ବନ୍ଦେ ଉତ୍କଳ ଜନନୀଗାନ ସହିତ ଶିକ୍ଷାବିତ୍ ସଞ୍ଜୟ କୁମାର ଦାସ ଦେବପାଠ କରିଥିଲେ । ଦୀର୍ଘ ବର୍ଷ ଧରି ପତ୍ରିକା ସହ ଜଡ଼ିତ ସାରା ରାଜ୍ୟର ବାଲେଶ୍ୱର ରୁ ଶିକ୍ଷାବିତ୍ ସୁରେନ୍ଦ୍ର ନାଥ ଦାରିକ, ପରମାନନ୍ଦ ମଲ୍ଲିକ, ସୁରେନ୍ଦ୍ର କୁମାର ପଣ୍ଡା, ଡ଼ଃ ଜୟନ୍ତୀ କରଶର୍ମା, ଭଦ୍ରକରୁ ଡ଼ଃ ଚନ୍ଦ୍ର ପ୍ରସାଦ ପଣ୍ଡା, କେନ୍ଦୁଝରରୁ ମୋହନ କୁମାର ମହାନ୍ତି, କୈଳାସ ଚନ୍ଦ୍ର ରାଉତ, ଅଭୟ କୁମାର ସାମଲ, ନାରାୟଣ ଚନ୍ଦ୍ର ଲେଙ୍କା, ରମାକାନ୍ତ ଜେନା ପ୍ରମୁଖଙ୍କୁ ମୁଖ୍ୟ ଅତିଥି “କିଶୋର ସ୍ୱାକ୍ଷର” ସାରସ୍ୱତ ପ୍ରତିଭା ସମ୍ମାନରେ ସମ୍ବର୍ଦ୍ଧିତ କରିଥିଲେ । ଏଇ ଅବସରରେ ଅତିଥିଗଣ “କିଶୋର ସ୍ୱାକ୍ଷର”ର ସ୍ୱତନ୍ତ୍ର ସଂଖ୍ୟାକୁ ଲୋକାର୍ପଣ କରିଥିଲେ । ସମ୍ପାଦକ ଶଶୀଧର ମହନୀ ସମ୍ପାଦକୀୟ ପାଠ ଓ କବି ଗୌତମ ମହାରଣା ଅତିଥି ପରିଚୟ ପ୍ରଦାନ କରିଥିଲେ । ସରସ୍ୱତୀ

ଶିଶୁ ବିଦ୍ୟାମନ୍ଦିରରେ ପୂର୍ବରୁ ଆୟୋଜିତ କୃତୀ ପ୍ରତିଯୋଗୀମାନଙ୍କୁ ଅତିଥିଗଣ ପୁରସ୍କୃତ କରିଥିଲେ ‘କିଶୋର ସ୍ୱାକ୍ଷର’ର ସଭାପତି ରଣଜିତ୍ କୁମାର ଶୁକ୍ଳ ଧନ୍ୟବାଦ ଅର୍ପଣ କରିଥିଲେ, କର୍ମକର୍ତ୍ତା ମଧ୍ୟରେ ସାଇସତ୍ୟ ମହନୀ, ନିତ୍ୟାନନ୍ଦ ପାଣିଗ୍ରାହୀ, ଚତୁର୍ଭୁଜ ପରି, ଅଲୋକ ଚନ୍ଦ୍ର ନାୟକ, ଜଳେନ୍ଦ୍ର ଶୁକ୍ଳ, ବାବୁଲାଲ ଦାସ, ଭାରତୀ ବାଇ ପ୍ରମୁଖ ପରିଚାଳନାରେ ସହଯୋଗ କରିଥିଲେ ।

ତିରିଗିଆ: ତିରିଗିଆ ବ୍ଲକ ଅନ୍ତର୍ଗତ ପଟ୍ଟାଳ ଗ୍ରାମର ଅହମଦିୟା ମୁସଲିମ ମସଜିଦ ପ୍ରାଙ୍ଗଣରେ ମଜଲିସ ଅନସାରୁଲ୍ଲା ଓଡିଶାର ୩୩ତମ ରାଜ୍ୟସ୍ତରୀୟ ବାର୍ଷିକ ଇଜଡେମା ଉଦ୍‌ଘାଟିତ ହୋଇଛି । ଏହି ଉଦ୍‌ଘାଟନୀ ଉତ୍ସବରେ ମଜଲିସ ଅନସାରୁଲ୍ଲା୫ ପୂର୍ବ ଭାରତର ଉପସଭାପତି ସଫୀରତ ଖାଁ ପୌରୋହିତ୍ୟ କରିଥିଲେ । ମଜଲିସ ଅନସାରୁଲ୍ଲା୫ ସଂଗଠନର ପତାକା ଉତ୍ତୋଳନ ସହ ସଭାକାର୍ଯ୍ୟ ଆରମ୍ଭ



କରାଯାଇଥିଲା । ପବିତ୍ର କୋରାନ ପାଠ ଅଫଜଲ ଖାଁ କରିଥିଲେ । ସଂଗଠନର ଶପଥ ପାଠ ସଭାପତି କରାଇଥିବା ବେଳେ ଉର୍ଦ୍ଦୁ ନଜମ ମୌଳବି ସେକ ନାସିରୁଦ୍ଦିନ ପରିବେଷଣ କରିଥିଲେ । ବିଶ୍ୱବ୍ୟାପୀ ଅହମଦିୟା ମୁସଲିମ କମାତର ସର୍ବୋଚ୍ଚ ମୁଖ୍ୟ ହକିମତ ମିର୍ଜା ମସରୁର ଅହମଦଙ୍କ ଅମୂଲ୍ୟ ବାଚ୍ଚୀକୁ ସଭାପତି ଫାରତ ଖାଁ ପଢି ଶୁଣାଇଥିଲେ । ଯେଉଁଥିରେ ମିର୍ଜା ସାହେବ ଈଶ୍ୱଙ୍କୁ ଚିହ୍ନିବା, ଭକ୍ତି କରିବା, ସତ୍ୟନିଷ୍ଠ ଓ ଧର୍ମ ପରାୟଣ ହେବା, ସତ୍ କର୍ମ କରିବା ଏବଂ ସଂଗଠନକୁ ଦୃଢ଼ଜରଣ କରିବା ତଥା ସନ୍ତାନଙ୍କୁ ସଂସ୍କାରୀ ଓ ସପଥଗାମୀ କରିବା ଦିକ୍ଷୟରେ ଆହ୍ୱାନ ଦେଇଥିଲେ । ବିଶ୍ୱରେ ଶାନ୍ତି ଓ ସଦ୍‌ଭାବନା

ପ୍ରତିଷ୍ଠା ପାଇଁ ସାମୁହିକ ନିରବ ପ୍ରାର୍ଥନା ଖରାଯାଇଥିଲା । ଏହି ଉଦ୍‌ଘାଟନୀ ଉତ୍ସବରେ ମୁଖ୍ୟ ଅତିଥି ଭାବେ ମୌଲାନା ସେକ ସବାହୁଦ୍ଦିନ ପ୍ରତିନିଧି ଅଖ୍ଲା ଭାରତ ମଜଲିସ ଅନସାରୁଲ୍ଲା୫ ଯୋଗଦେଇଥିବା ବେଳେ ସମ୍ମାନିତ ଅତିଥି ଭାବେ ଜିଲ୍ଲା କଟକର ସଭାପତି ମୌଲାନା ହାଲୁନ ରସିଦ, କଟକ ଜିଲ୍ଲା ରନଟାର୍ଚ୍ଚ ମୌଲାନା ସେକ ଇସହାକ, ପଟ୍ଟାଳ ଗ୍ରାମ ସଭାପତି ଶାହାବତ ଖାଁ, ବାଲେଶ୍ୱର ଜିଲ୍ଲାର ସଭାପତି

ମଜଲିସ ଅନସାରୁଲ୍ଲା୫ ଅବୁଲ ଓଦୁଦ ଖାଁ, ଖୋର୍ଦ୍ଧା ଓ ନୟାଗଡ ଜିଲ୍ଲାର ସଭାପତି ମଜଲିସ ଅନସାରୁଲ୍ଲା ସେକ ଅଜିଜୁଲ୍ଲା, ଭଦ୍ରକ ଜିଲ୍ଲା ସଭାପତି ମଜଲିସ ଅନସାରୁଲ୍ଲା୫ ସେକ ଏଜାଜ ଅହମଦ, କଟକ ଜିଲ୍ଲା୫ ସଭାପତି ମଜଲିସ ଅନସାରୁଲ୍ଲା ସୟଦ ବଶିର ଅହମଦ, ପଶ୍ଚିମ ଓଡିଶାର ସଭାପତି ମଜଲିସ ଅନସାରୁଲ୍ଲା ସେକ ମଶିରୁଦ୍ଦିନ ଏବଂ ପଟ୍ଟାଳ ମଜଲିସ ଅନସାରୁଲ୍ଲା ସଂଗଠନର ସଭାପତି ଅଫଜଲ ଖାଁ ଯୋଗ ଦେଇ ଥିଲେ । ଏହି କାର୍ଯ୍ୟକ୍ରମକୁ ମୌଳବି ସେକ ନାସିରୁଦ୍ଦିନ ପରିଚାଳନା କରିଥିଲେ । ଉଦ୍‌ଘାଟନୀ ଉତ୍ସବ ପରେ ପବିତ୍ର କୋରାନ ପାଠ ଆଦୃତି, ଉର୍ଦ୍ଦୁ ଓ ଓଡିଆ ନଜମ, ବକ୍ତୃତା ଓ କୁଜର ଧାର୍ମିକ ପ୍ରତିଯୋଗିତା କରାଯାଇଥିଲା ।

ଚିକିତ୍ସକ ଡଃ କାଳିନ୍ଦୀଙ୍କୁ ସମ୍ବର୍ଦ୍ଧନା



ଭୁବନେଶ୍ୱର : ଓଡ଼ିଶାର ସୁନାମଧନ୍ୟ ଚିକିତ୍ସକ, ସମାଜସେବୀ ଡଃ କାଳିନ୍ଦୀଚରଣ ସେଠିଙ୍କୁ ସାମାଜିକ ସଂଗଠନ ‘ନାରାୟଣସେବା ଫାଉଣ୍ଡେସନ୍’ ପକ୍ଷ ରୁ ସ ମ ଷ୍ ଟି ନ । ଙ୍ଖ । ପ ନ କରାଯାଇଛି । ଡଃସେଠିରାଜ୍ୟର ଜଣେ ସଫଳ ହୋମିଓପାଥି ଡାକ୍ତରଭାବେସୁନାମ ଅର୍ଜନ କରିବାସହିତ ନୀରବଭାବେ

ଅସହାୟ, ଅଭାବୀ, ଦୁସ୍ଥ ବ୍ୟକ୍ତିବିଶେଷ ପାଇଁ ଦୀର୍ଘ ୪୦ ବର୍ଷଧରିସେବାଯୋଗାଇ ଆସୁଛନ୍ତି । ସଂଗଠନରସ୍ୱନକ୍ଷତ୍ରଉତ୍ସବରେମୁଖ୍ୟ ଅତିଥି ଭାବେ ପଦ୍ମଶ୍ରୀଡଃଦେବୀ ପ୍ରସବୁ ପଟ୍ଟନାୟକ, ମୁଖ୍ୟବକ୍ତାଭାବେସଂସ୍କୃତି ପୁରୁଷଡଃଆର୍ଯ୍ୟ କୁମାରଞ୍ଜାନେନ୍ଦ୍ର, ସମ୍ପାଦିକାସମିତାମହାରଣା, ସଭାପତି, ବିଶିଷ୍ଟସମାଜସେବୀ, ଶିବ ନାରାୟଣମିଶ୍ର, ସମ୍ମାନିତ ଅତିଥି ଭାବେ, ଶିକ୍ଷାବିତ ତଥା ଓଡ଼ିଶା ନାଗରିକମହାମଂ ସାଧାରଣସମ୍ପାଦକ ଡଃ ପ୍ରଦୀପ କୁମାରବିଶ୍ୱାଳ, ମୁଖ୍ୟ ପରିଚାଳକ ଅରବିନ୍ଦ ତ୍ରିପାଠୀ ଉପସ୍ଥିତ ରହିବା ସହଡଃସେଠିଙ୍କୁମାନପତ୍ରରଂମାୟ ପ୍ରଦାନ ସହସମ୍ବର୍ଦ୍ଧିତକରିଥିଲେ । ପ୍ରତିଷ୍ଠାତା ସାତୀଶ୍ୱଶେଖର ମହାରଣାଙ୍କପୌରହିତ୍ୟରେକାର୍ଯ୍ୟକ୍ରମ ଅନୁଷ୍ଠିତ ହୋଇଥିଲା ।

ଚମ୍ପୁଆ ବିଧାନସଭା ନିର୍ବାଚନ ମଣ୍ଡଳୀ (୨୫)ର ଭୋଟର ତାଲିକା ଚିଠା ପ୍ରକାଶ

ଚମ୍ପୁଆ : (ହି.ସ.)- ଭାରତୀୟ ନିର୍ବାଚନ କମିଶନଙ୍କ ନିର୍ଦ୍ଦେଶକ୍ରମେ ଓଡ଼ିଶାରେ ତାଲିଥିବା ଭୋଟର ତାଲିକାର ସ୍ୱତନ୍ତ୍ର ସଘନ ସଂଶୋଧନ (ଏସ.ଆଇ.ଆର) କାର୍ଯ୍ୟକ୍ରମ ଅଧିନରେ ଆଜି ଚମ୍ପୁଆ ସ୍ଥିତ ଉପଜିଲ୍ଲାପାଳଙ୍କ ସଭାକକ୍ଷ ଠାରେ ଉପଜିଲ୍ଲାପାଳ ତଥା ନିର୍ବାଚନ ପଞ୍ଜିକରଣ ଅଧିକାରୀ ଉମାକାନ୍ତ ପରିଡା ଅଧ୍ୟକ୍ଷତାରେ ଏକ ଗୁରୁତ୍ୱପୂର୍ଣ୍ଣ ସାମ୍ବାଦିକ ସମ୍ମିଳନୀ ଅନୁଷ୍ଠିତ ହୋଇଯାଇଛି । ଚମ୍ପୁଆ ବିଧାନସଭା ନିର୍ବାଚନ ମଣ୍ଡଳୀ(୨୫) ପାଇଁ ସ୍ୱତନ୍ତ୍ର ସଘନ ସଂଶୋଧନ ୨୦୨୬ ଅନ୍ତର୍ଗତ ଭୋଟର ତାଲିକା ଚିଠା ପ୍ରକାଶ ପାଇଛି । ଆୟୋଜିତ ଏହି ସାମ୍ବାଦିକ ସମ୍ମିଳନୀରେ ଉପଖଣ୍ଡ ପ୍ରଶାସନ ପକ୍ଷରୁ ବିସ୍ତୃତ ତଥ୍ୟ ଉପସ୍ଥାପନ କରାଯାଇଛି । ସାମ୍ବାଦିକ ସମ୍ମିଳନୀରେ ପ୍ରକାଶିତ ତଥ୍ୟ ଅନୁଯାୟୀ, ନୂତନ ବୃଥ ଚମ୍ପୁଆ ବିଧାନସଭା ନିର୍ବାଚନ ମଣ୍ଡଳୀରେ ପୂର୍ବରୁ ଥିବା ୨୫୫ଟି ବୃଥ ସହିତ ଅତିରିକ୍ତ ୪୮ଟି ନୂତନ ବୃଥ ଯୋଗ କରାଯାଇଛି । ପୂର୍ବରୁ ଥିବା ୨,୩୩,୪୦୬ ଜଣ ଭୋଟରଙ୍କ ସ୍ଥାନରେ, ସଂଶୋଧନ ପରେ ବର୍ତ୍ତମାନ ୨,୨୩,୧୧୭ ଜଣ ଯୋଗ୍ୟ ଭୋଟରଙ୍କ ତାଲିକା ପ୍ରକାଶ ପାଇଛି । ଯାଂର୍ ପ୍ରକ୍ରିୟାରେ ୧୦,୨୮୯ ଜଣ ଭୋଟରଙ୍କୁ ଅଯୋଗ୍ୟ ବିବେଚନା କରାଯାଇ ତାଲିକାରୁ ବାଦ ଦିଆଯାଇଛି । ଏହି ଗୁରୁତ୍ୱପୂର୍ଣ୍ଣ ସାମ୍ବାଦିକ ସମ୍ମିଳନୀରେ ଚମ୍ପୁଆ ସହକାରୀ ଜିଲ୍ଲାପାଳ ପୁରଲୀଲ ଦେସରା, ଗୋଷ୍ଠୀ ଉନ୍ନୟନ ଅଧିକାରୀ ସୁବିରଞ୍ଜନ ସାହୁ, ଯୋଡ଼ା ଗୋଷ୍ଠି ଉନ୍ନୟନ ଅଧିକାରୀ ତାନିସ ଦେହେରା ଓ ବଡ଼ବିଲ ତହସିଲଦାର ରାଜେଶ ପଣ୍ଡା ଏବଂ ଯୋଡ଼ା ପୌରପାଳିକା ନିର୍ବାହୀ ଅଧିକାରୀ ଶ୍ୱେତପଦ୍ମା ଧଳ ଓ ବଡ଼ବିଲ ପୌରପାଳିକା ନିର୍ବାହୀ ଅଧିକାରୀ ରମେଶ ଚନ୍ଦ୍ର ନାୟକ ସହିତ ଚମ୍ପୁଆ ଏନଏସିର ନିର୍ବାହୀ ଅଧିକାରୀ ଜଗନ୍ନାଥ ଦେହେରା ତଥା ବୃଥ ସ୍ତରୀୟ ଅଧିକାରୀମାନେ ଉପସ୍ଥିତ ଥିଲେ । ପ୍ରଶାସନ ପକ୍ଷରୁ ସମସ୍ତ ନାଗରିକଙ୍କୁ ନିଜ ନାମ ଭୋଟର ତାଲିକାରେ ଅଛି କି ନାହିଁ ତାହା ଯାଂର୍ କରିନେବାକୁ ପରାମର୍ଶ ଦିଆଯାଇଛି । ଦାବା ଓ ଆପତି ଦାଖଲ କରିବାର ଅବଧି ୫.୭.୨୦୨୬ରଖି ଠାରୁ ୪.୧୮.୨୦୨୬ରଖି ପର୍ଯ୍ୟନ୍ତ ଧାର୍ଯ୍ୟ କରାଯାଇଛି । ଦାବା ଏବଂ ଆପତିର ନିଷ୍ପତି ୫.୭.୨୦୨୬ରଖି ଠାରୁ ୨.୮.୨୦୨୬ରଖି ରଖାଯାଇଛି । ତୃତୀୟ ଭୋଟର ତାଲିକା ପ୍ରକାଶନ ୬.୮.୨୦୨୬ରଖି ରଖାଯାଇଛି ବୋଲି ସ୍ଥାନୀୟ ଉପଜିଲ୍ଲାପାଳ ଶ୍ରୀ ପରିଡା ସୂଚନା ଦେଇଛନ୍ତି ।

କନ୍ଧମାଳରେ ସ୍ୱତନ୍ତ୍ର ସଘନ ସଂଶୋଧନ ନେଇ ସର୍ବଦଳୀୟ ବୈଠକ

କନ୍ଧମାଳ : (ହି.ସ.)- ଭାରତୀୟ ନିର୍ବାଚନ କମିଶନଙ୍କ ନିର୍ଦ୍ଦେଶକ୍ରମେ ସ୍ୱତନ୍ତ୍ର ସଘନ ଭୋଟର ତାଲିକା ସଂଶୋଧନ (ଏସ୍ ଆଇ ଆର), ୨୦୨୬ ଅନ୍ତର୍ଗତ ଚିଠା ଭୋଟର ତାଲିକା ପ୍ରକାଶ ଉପଲକ୍ଷେ ରବିବାର ପୂର୍ବାହ୍ନ ୧୧ଟାରେ ସଦ୍‌ଭାବନା ସଭାଗୃହ, ଜିଲ୍ଲାପାଳଙ୍କ କାର୍ଯ୍ୟାଳୟ, କନ୍ଧମାଳ ଠାରେ ଜିଲ୍ଲା ନିର୍ବାଚନ ଅଧିକାରୀ ତଥା ଜିଲ୍ଲାପାଳ ଶ୍ରୀ ଦେବଭୂଷଣଙ୍କ ଅଧ୍ୟକ୍ଷତାରେ ଏକ ଗୁରୁତ୍ୱପୂର୍ଣ୍ଣ ସର୍ବଦଳୀୟ ବୈଠକ ଅନୁଷ୍ଠିତ ହୋଇଥିଲା । ବୈଠକରେ ଚିଠା ଭୋଟର ତାଲିକା ପ୍ରକାଶ, ସ୍ୱତନ୍ତ୍ର ସଘନ ସଂଶୋଧନ କାର୍ଯ୍ୟକ୍ରମର ଅଗ୍ରଗତି ଏବଂ ଜନସଚେତନତା ସୃଷ୍ଟି ସମ୍ପର୍କରେ ବିସ୍ତୃତ ଆଲୋଚନା ହୋଇଥିଲା । ଜିଲ୍ଲାପାଳ ଶ୍ରୀ

ଦେବଭୂଷଣ କହିଥିଲେ ଯେ, ଭୋଟର ତାଲିକାକୁ ସମ୍ପୂର୍ଣ୍ଣ ନିର୍ଭୁଲ ଓ ତୁଚ୍ଛିମୁକ୍ତ କରିବା ଭାରତୀୟ ନିର୍ବାଚନ କମିଶନଙ୍କ ପ୍ରାର୍ଥନାକ୍ରତ । ଏଥିପାଇଁ ରାଜନୈତିକ ଦଳ, ଜନପ୍ରତିନିଧି, ବୃଥ ସ୍ତରୀୟ ଅଧିକାରୀ ଏବଂ ଗଣମାଧ୍ୟମର ସକ୍ରିୟ ସହଯୋଗ ଅପରିହାର୍ଯ୍ୟ । ସେ ଉପସ୍ଥିତ ରାଜନୈତିକ ଦଳର ପ୍ରତିନିଧିମାନଙ୍କୁ ଚିଠା ଭୋଟର ତାଲିକାକୁ ଭଲଭାବେ ଯାଂର୍ କରି ଯୋଗ୍ୟ ଭୋଟରଙ୍କ ନାମ ସଂଯୋଜନ, ଅଯୋଗ୍ୟ ଭୋଟରଙ୍କ ନାମ ବିଲୋପ ଓ ତୁଚ୍ଛି ସଂଶୋଧନ ପାଇଁ ନିର୍ଦ୍ଧାରିତ ସମୟ ମଧ୍ୟରେ ଦାବି ଓ ଆପତି ଦାଖଲ କରିବା ସହ କାର୍ଯ୍ୟକ୍ରମର ବ୍ୟାପକ ପ୍ରଚାର ପ୍ରସାରରେ ସହଯୋଗ କରିବାକୁ ଆହ୍ୱାନ ଜଣାଇଥିଲେ ।

ବୈଠକରେ ସୂଚନା ଦିଆଯାଇଥିଲା ଯେ, କନ୍ଧମାଳ ଜିଲ୍ଲାର ମୋଟ ୫,୭୦,୮୯୮ ଜଣ ଭୋଟରଙ୍କ ମଧ୍ୟରୁ ୫,୩୧,୮୪୨ ଜଣ ଏବୁମେରେସନ ଫର୍ମ ଦାଖଲ କରିଥିବାବେଳେ ୩୯,୦୫୬ଟି ଫର୍ମ ମୃତ, ସ୍ଥାନାନ୍ତରିତ, ତୁପ୍ପିକେଟ୍ କିମ୍ବା ଅନୁପସ୍ଥିତ ଭୋଟରଙ୍କ କାରଣରୁ ସଂଗ୍ରହ ହୋଇପାରିନାହିଁ । ଭାରତୀୟ ନିର୍ବାଚନ କମିଶନଙ୍କ ନୂତନ ନିର୍ଦ୍ଦେଶାବଳୀ ଅନୁଯାୟୀ ବର୍ତ୍ତମାନ ପ୍ରତ୍ୟେକ ଭୋଟ ଗ୍ରହଣ କେନ୍ଦ୍ରରେ ସର୍ବାଧିକ ୧,୨୦୦ ଜଣ ଭୋଟର ରହିବେ । ପୂର୍ବରୁ ଗୋଟିଏ ବୃଥେ ପ୍ରାୟ ୧,୫୦୦ ଜଣ ଭୋଟର ରହୁଥିବା ବ୍ୟବସ୍ଥାକୁ ପରିବର୍ତ୍ତନ କରାଯାଇଥିବାରୁ ଜିଲ୍ଲାରେ ୧୫୧ଟି ନୂତନ

ଭୋଟଗ୍ରହଣ କେନ୍ଦ୍ର ସୃଷ୍ଟି କରାଯାଇଛି । ଏହାଫଳରେ ଜିଲ୍ଲାର ମୋଟ ବୃଥ ସଂଖ୍ୟା ୬୬୧୧ରୁ ବୃଦ୍ଧି ପାଇ ୮୧୨ରେ ପହଂଚିଛି । ସ୍ୱତନ୍ତ୍ର ସଘନ ଭୋଟର ତାଲିକା ସଂଶୋଧନ- ୨୦୨୬ର କାର୍ଯ୍ୟସୂଚୀ ସମ୍ପର୍କରେ ମଧ୍ୟ ବୈଠକରେ ସୂଚନା ଦିଆଯାଇଥିଲା । ୦୫ ଜୁଲାଇ ୨୦୨୬ରେ ଚିଠା ଭୋଟର ତାଲିକା ପ୍ରକାଶ କରାଯାଇଥିବା ବେଳେ ୦୫ ଜୁଲାଇ ୨୦୨୬ରୁ ୦୪ ଅଗଷ୍ଟ ୨୦୨୬ ପର୍ଯ୍ୟନ୍ତ ଦାବି ଓ ଆପତି ଗ୍ରହଣ କରାଯିବ । ୦୫ ଜୁଲାଇ ୨୦୨୬ରୁ ୦୨ ସେପ୍ଟେମ୍ବର ୨୦୨୬ ପର୍ଯ୍ୟନ୍ତ ଦାବି ଓ ଆପତିର ଶୁଣାଣି ଏବଂ ସମାଧାନ କରାଯିବ । ଏହାପରେ ୦୬ ସେପ୍ଟେମ୍ବର ୨୦୨୬ରେ ତୃତୀୟ ଭୋଟର ତାଲିକା

ପ୍ରକାଶ କରାଯିବ । ବୈଠକରେ ନିର୍ବାଚନ ପଞ୍ଜୀକରଣ ଅଧିକାରୀ ତଥା ଉପ-ଜିଲ୍ଲାପାଳ, ଫୁଲବାଣୀ ଭିକାରୀ ସାହୁ, ଉପ-ଜିଲ୍ଲା ନିର୍ବାଚନ ଅଧିକାରୀ ଶ୍ରୀମତୀ କୁମୁଦିନୀ ମଲ୍ଲିକ, ଡେପୁଟି କଲେକ୍ଟର ଅର୍ଚ୍ଚିତ ଜେନା, ଉପଖଣ୍ଡ ସୂଚନା ଓ ଲୋକସମ୍ପର୍କ ଅଧିକାରୀ ଶ୍ରୀ ଅତିନିଆଲ ନାକଡା, ବିଭିନ୍ନ ରାଜନୈତିକ ଦଳର ପ୍ରତିନିଧି, ଗଣମାଧ୍ୟମ ପ୍ରତିନିଧି ଏବଂ ନିର୍ବାଚନ ବିଭାଗର କର୍ମଚାରୀ ମାନେ ଉପସ୍ଥିତ ଥିଲେ । ଏହି ଅବସରରେ ସମସ୍ତ ରାଜନୈତିକ ଦଳକୁ ନିର୍ବାଚନ ଆୟୋଗଙ୍କ ନିର୍ଦ୍ଦେଶାବଳୀ ପାଳନ କରି ସ୍ପଷ୍ଟ, ନିର୍ଭୁଲ ଓ ଅନ୍ତର୍ଭୁକ୍ତିମୁଳକ ଭୋଟର ତାଲିକା ପ୍ରସ୍ତୁତିରେ ସହଯୋଗ କରିବାକୁ ଆହ୍ୱାନ କରାଯାଇଥିଲା ।



ଡ. ଶ୍ୟାମା ପ୍ରସାଦ ମୁଖାର୍ଜୀଙ୍କ ଚିରନ୍ତନ ଆଦର୍ଶ ଜିଲ୍ଲାସ୍ତରୀୟ ମିଳିତ ଜନଶୁଣାଣି ଶିବିର ଅନୁଷ୍ଠିତ

ଇତିହାସ ପ୍ରାୟତଃ ମହାନ ନେତାମାନଙ୍କୁ ସେମାନଙ୍କର ରାଜନୈତିକ ସଂଘର୍ଷ ପାଇଁ ମନେ ରଖୁଥାଏ, କିନ୍ତୁ ସେମାନଙ୍କର ପ୍ରକୃତ ପରିଚୟ ସେମାନେ ଗଠନ କରିଥିବା ଦୀର୍ଘସ୍ୱାୟୀ ଅନୁଷ୍ଠାନ ଏବଂ ଆଦର୍ଶ ମଧ୍ୟରେ ହିଁ ସୀମିତ ଥାଏ । ଦେଶ ସମ୍ପ୍ରତି ଭାରତ କେଶରୀ ତତ୍କାଳୀନ ଶ୍ୟାମା ପ୍ରସାଦ ମୁଖାର୍ଜୀଙ୍କ ୧୨୫ତମ ଜନ୍ମବାର୍ଷିକୀ ପାଳନ କରୁଛି । ତତ୍କାଳୀନ ମୁଖାର୍ଜୀ କେବଳ କଣେ ପ୍ରଖର ରାଜନେତା ନଥିଲେ, ବରଂ ସେ ଥିଲେ ଏକ ମଜଭୁତ ଏବଂ ଆତ୍ମନିର୍ଭର ଭାରତର ମୂଳଦୁଆ ସ୍ଥାପନ କରିଥିବା ଜଣେ ଅନନ୍ୟସଂସ୍ଥା ନିର୍ମାତା । ଶିକ୍ଷା, ଶିଳ୍ପ ଏବଂ ଗବେଷଣା କ୍ଷେତ୍ରରେ ସେ ସୃଜନ କରିଥିବା ସାଂସ୍କୃତିକ ଭିତ୍ତିଭୂମି ଆଜି ମଧ୍ୟ ଭାରତର ପ୍ରଗତିକୁ ଦିଗଦର୍ଶନ ଦେଉଛି । ରାଜନୀତିର ଉର୍ଦ୍ଧ୍ୱରେ ରହି ଦେଶର ଭବିଷ୍ୟତ ପିଢ଼ି ପାଇଁ ଏକ ସମୃଦ୍ଧ ବିଚାରଧାରା ଓ ଆଦର୍ଶ ଛାଡ଼ିଯିବା ହିଁ ତାଙ୍କ ଜୀବନର ସବୁଠାରୁ ବଡ଼ ସଫଳତା, ଯାହାକୁ ଆଜି ବ୍ୟାପକ ଭାବେ ଅନୁଧ୍ୟାନ କରିବାର ଆବଶ୍ୟକତା ରହିଛି ।

ସାଧୀନ ଭାରତର ଉତ୍ତାନ କେବଳ ଏକ ରାଜନୈତିକ ସଂଘର୍ଷ ନଥିଲା । ଏଥିପାଇଁ ଦେଶର ନାଗରିକମାନଙ୍କୁ ଶିକ୍ଷା ଦେବାରେ ସକ୍ଷମ ବିଶ୍ୱବିଦ୍ୟାଳୟ ସୃଷ୍ଟି, ବୈଜ୍ଞାନିକ ଜ୍ଞାନ ପ୍ରସାରଣ କରିବାରେ ସକ୍ଷମ ଗବେଷଣା ପ୍ରତିଷ୍ଠାନଗୁଡ଼ିକର ପ୍ରତିଷ୍ଠା ଏବଂ ଆର୍ଥିକ ସ୍ୱାବଲମ୍ବନ ସୃଷ୍ଟି କରିବାରେ ସକ୍ଷମ ଶିଳ୍ପ ସୃଷ୍ଟି ଆବଶ୍ୟକ ଥିଲା । ଲକ୍ଷ୍ୟ ଥିଲା ଏପରି ସାଂସ୍କୃତିକ ସଂଗଠନ ନିର୍ମାଣ କରିବା ଯାହା ସଭ୍ୟତାର ଐତିହ୍ୟ ଏବଂ ସାର୍ବଜନୀନ ଅନୁଷ୍ଠାନଗୁଡ଼ିକୁ ସଂରକ୍ଷଣ କରିବ ଯାହା ଗଣତାନ୍ତ୍ରିକ ମୂଲ୍ୟବୋଧକୁ ମଜବୁତ କରିବ । ତତ୍କାଳୀନ ଶ୍ୟାମା ପ୍ରସାଦ ମୁଖାର୍ଜୀ ଏହି ଘଟଣାଟିକୁ ପ୍ରାସଙ୍ଗିକ ଆଗରୁ ହିଁ ଅନୁଭବ କରିଥିଲେ ଯେ ଏକ ଜାତିର ଭବିଷ୍ୟତ କେବଳ ଦୂରଦୃଷ୍ଟିସମ୍ପନ୍ନ ନେତୃତ୍ୱ ଉପରେ ନିର୍ଭର କରେ ନାହିଁ; ଏହା ରାଜନୈତିକ ଏବଂ ସରକାରଙ୍କୁ ପଛରେ ପକାଇ ଦେବା ଭଳି ଏପରି ଦୃଢ଼ ପ୍ରତିଷ୍ଠାନ ଉପରେ ମଧ୍ୟ ନିର୍ଭର କରେ । ତାଙ୍କର ଅସାଧାରଣ ଶିକ୍ଷାଗତ ଅଭିଜ୍ଞତା ଏବଂ ଚିନ୍ତାଧାରା ତାଙ୍କର ବିଶ୍ୱାସକୁ ପ୍ରତିଫଳିତ କରେ । ସେ କଳିକତା ବିଶ୍ୱବିଦ୍ୟାଳୟର ସର୍ବକନିଷ୍ଠ କୁଳପତି ହୋଇଥିଲେ । ସେ ଏଭଳି ଏକ ସମୟରେ ଏହି ପଦବୀ ଗ୍ରହଣ କରିଥିଲେ ଯେତେବେଳେ ଉଚ୍ଚଶିକ୍ଷା ଭାରତର ବୌଦ୍ଧିକ ଜାଗରଣର କେନ୍ଦ୍ରସ୍ଥଳୀ ଭାବରେ ପରିଗଣିତ ହେବାକୁ ଯାଉଥିଲା । ତାଙ୍କ ପାଇଁ ବିଶ୍ୱବିଦ୍ୟାଳୟଗୁଡ଼ିକ କେବଳ ସ୍ନାତକ ସୃଷ୍ଟି କରିବାର ସ୍ଥାନ ନଥିଲା; ସେଗୁଡ଼ିକ ଏପରି ପ୍ରତିଷ୍ଠାନ ଥିଲେ ଯାହା ଜନ ଜୀବନରେ ଦୀର୍ଘଦୃଷ୍ଟି ଭାବରେ ଯୋଗଦାନ ଦେବାରେ ସକ୍ଷମ ସୂଚନାପ୍ରାପ୍ତ ନାଗରିକଙ୍କୁ ଗଠନ କରିଥିଲା । ସେ ବିଶ୍ୱାସ କରୁଥିଲେ ଯେ ଶିକ୍ଷାକୁ ରାଷ୍ଟ୍ର ନିର୍ମାଣର ଦୃଢ଼ତର କାର୍ଯ୍ୟରୁ କଦାପି ପୃଥକ କରାଯାଇପାରିବ ନାହିଁ । ବିଜ୍ଞାନ ଏବଂ ପ୍ରଯୁକ୍ତିବିଦ୍ୟାର ଉନ୍ନତି ପାଇଁ ତାଙ୍କର ଉତ୍ସର୍ଗ ବିଶ୍ୱବିଦ୍ୟାଳୟ କ୍ୟାମ୍ପସ ବାହାରେ ମଧ୍ୟ ବିସ୍ତାରିତ ହୋଇଥିଲା । କୋଲ୍ଲୁରୁର ଭାରତୀୟ ବିଜ୍ଞାନ ପ୍ରତିଷ୍ଠାନର କୋର୍ଟ ଏବଂ ପରିଷଦର ସଦସ୍ୟ ଭାବରେ,

ସେ ଭାରତର ପ୍ରମୁଖ ବୈଜ୍ଞାନିକ ଗବେଷଣା କେନ୍ଦ୍ରଗୁଡ଼ିକ ମଧ୍ୟରୁ ଗୋଟିଏକୁ ମଜବୁତ କରିବାରେ ଅବଦାନ ରଖିଥିଲେ । ୧୯୪୭ ମସିହାରେ, ସେ ଶକ୍ତି ଇଞ୍ଜିନିୟରିଂ ବିଭାଗର ଭିତ୍ତିପ୍ରସ୍ତର ସ୍ଥାପନ କରିଥିଲେ, ସାଧୀନ ଭାରତର ଆର୍ଥିକ ପ୍ରଗତି ପାଇଁ ଇଞ୍ଜିନିୟରିଂ ଶିକ୍ଷା ଏବଂ ପ୍ରଯୁକ୍ତିବିଦ୍ୟା କ୍ଷମତା ଗୁରୁତ୍ୱପୂର୍ଣ୍ଣ ହେବ ବୋଲି ସ୍ୱୀକାର କରିଥିଲେ । ନବସୃଜନ ଏକ ପ୍ରମୁଖ ନୀତି ଲକ୍ଷ୍ୟ ହେବା ପୂର୍ବରୁ, ସେ ସ୍ୱୀକାର କରିଥିଲେ ଯେ ବୈଜ୍ଞାନିକ ଉତ୍କର୍ଷତା ଏବଂ ଶିଳ୍ପ ବିକାଶ ଦେଶର ଦୀର୍ଘକାଳୀନ ଶକ୍ତି ନିର୍ଣ୍ଣୟ କରିବ । ସାଧୀନତା ପରେ ଯେତେବେଳେ ତତ୍କାଳୀନ ଭାରତର ପ୍ରଥମ ଶିଳ୍ପ ଏବଂ ଯୋଗାଣ ମନ୍ତ୍ରୀ ଦୀର୍ଘଦୃଷ୍ଟି ଗ୍ରହଣ କରିଥିଲେ, ଏହି ଦୃଷ୍ଟିକୋଣକୁ କାର୍ଯ୍ୟକାରୀ କରାଯାଇଥିଲା । ଦେଶ ସାଧୀନତା ପ୍ରାପ୍ତିର ସେହି ପ୍ରାରମ୍ଭିକ ବର୍ଷଗୁଡ଼ିକରେ, ନୂତନ ସାଧୀନ ଦେଶ ଏକ ଶିଳ୍ପ ଭିତ୍ତିଭୂମି ନିର୍ମାଣର ଭୟଙ୍କର ଚ୍ୟାଲେଞ୍ଜର ସମ୍ମୁଖୀନ ହୋଇଥିଲା । ଚିତରଞ୍ଜନ ଲୋକୋମୋଟିଭ୍ ଥ୍ରାଷ୍ଟ ଏବଂ ସିହି ସାର କାରଖାନା ଭଳି ପ୍ରତିଷ୍ଠାନ କେବଳ ଉତ୍ପାଦନ ଯୁନିଟ୍ ଭାବରେ ନୁହେଁ ବରଂ ପ୍ରଯୁକ୍ତିବିଦ୍ୟା ଦକ୍ଷତା ଏବଂ ଆର୍ଥିକ ସ୍ୱାବଲମ୍ବନ ହାସଲ ନିମନ୍ତେ ଭାରତର ସଂକଳ୍ପର ପ୍ରତୀକ ଭାବରେ ପ୍ରତିଷ୍ଠିତ ହୋଇଥିଲା । ତତ୍କାଳୀନ ପାଇଁ, ଶିଳ୍ପାୟନ କେବେବି ନିକ୍ଷେପକ ଶେଷ ବିନ୍ଦୁ ନଥିଲା; ଏହା ଜାତୀୟ କ୍ଷମତା ଏବଂ ସାମୁହିକ ଆତ୍ମବିଶ୍ୱାସରେ ଏକ ନିବେଶ ଥିଲା । ତଥାପି, ଏକ ପ୍ରତିଷ୍ଠାନ ଗଠନ କରିବା ପାଇଁ କେବଳ ଭୌତିକ ଭିତ୍ତିଭୂମି କିମ୍ବା ପ୍ରଶାସନିକ ଦକ୍ଷତା ଅପେକ୍ଷା ଅଧିକ ଆବଶ୍ୟକ । ଏଥିପାଇଁ ଦୟା, ଜନସେବା ଏବଂ ନୈତିକ ଦୀର୍ଘଦୃଷ୍ଟିର ମଧ୍ୟ ଆବଶ୍ୟକ । ତତ୍କାଳୀନ ମୁଖାର୍ଜୀଙ୍କ ଠାରେ ନିହିତ ଥିବା ଅସାଧାରଣ ଗୁଣଗୁଡ଼ିକ ୧୯୪୩ ମସିହାର ବଙ୍ଗ ଦୁର୍ଭିକ୍ଷ ସମୟରେ ସ୍ପଷ୍ଟ ଭାବରେ ପ୍ରତିଭାତ ହୋଇଥିଲା, ଯେତେବେଳେ ସେ ବିଂଶ ଶତାବ୍ଦୀର ସର୍ବଦୃଢ଼ତା ମାନବୀୟ ସଂକଳ୍ପ ଦ୍ୱାରା ପ୍ରଭାବିତ ଲୋକଙ୍କ ପାଇଁ ବଡ଼ ଧରଣର ରିଲିଫ୍ କାର୍ଯ୍ୟରେ ସେ ନିଜକୁ ସମ୍ପୂର୍ଣ୍ଣ ରୂପେ ଉତ୍ସର୍ଗ କରିଥିଲେ । ଦେଶ ବିଭାଜନ ପରେ, ସେ ବିସ୍ଥାପିତ ଲୋକଙ୍କୁ ପୁନର୍ବାସ କରିବା ପାଇଁ ବ୍ୟାପକ ଭାବରେ କାର୍ଯ୍ୟ କରିଥିଲେ । ସେ ବୁଝିଥିଲେ ଯେ ଏକ ରାଷ୍ଟ୍ରର ପୁନଃନିର୍ମାଣରେ, ସଂସ୍କୃତିକର ପୁନଃ ସଂସ୍ଥାପନ ସହିତ ଲୋକଙ୍କ ଦୁଃଖ ଏବଂ ଆରୋଗ୍ୟକୁ ପୁନର୍ଜୀବିତ କରିବା ସମାନ ଗୁରୁତ୍ୱପୂର୍ଣ୍ଣ । ତାଙ୍କର ସାର୍ବଜନୀନ ଜୀବନ ମଧ୍ୟ ଭାରତର ସାଂସ୍କୃତିକ ଐତିହ୍ୟ ପ୍ରତି ଗଭୀର ବୁଝାମଣା ଏବଂ ସମ୍ମାନକୁ ପ୍ରତିଫଳିତ କରିଥିଲା । ମହାବୋଧ ସୋସାଇଟି ଅଫ୍ ଇଣ୍ଡିଆର ସଭାପତି ଭାବରେ, ସେ ବୌଦ୍ଧ ଧର୍ମାବଲମ୍ବୀ ଦେଶଗୁଡ଼ିକ ସହିତ ଭାରତର ସାଂସ୍କୃତିକ ଏବଂ ଆଧ୍ୟାତ୍ମିକ ସମ୍ପର୍କକୁ ସୁଦୃଢ଼ କରିବାରେ ପ୍ରମୁଖ ଭୂମିକା ଗ୍ରହଣ କରିଥିଲେ । ସଭ୍ୟତାଗତ କୃତନୀତିର ସ୍ୱାୟୀ ଗୁରୁତ୍ୱକୁ ସ୍ୱୀକାର ପୂର୍ବକ, ସେ ବୃଦ୍ଧଙ୍କ ମୁଖ୍ୟ ଶିଷ୍ୟ - ଅର୍ହଟ୍ ସାରିପୁତ୍ର ଏବଂ ଅର୍ହଟ୍ ମୌଦଗଲ୍ୟାୟନଙ୍କ ପ୍ରତି ଅବଶେଷକୁ ଭାରତରେ ସାଗତ କରିବାରେ ସକ୍ରିୟ ଭାବରେ ଅଂଶଗ୍ରହଣ

କରିଥିଲେ । ଆଜି ମଧ୍ୟ, ମଙ୍ଗୋଲିଆ ଭଳି ଦେଶଗୁଡ଼ିକ ସହିତ ଏହି ପବିତ୍ର ଅବଶେଷ ଗୁଡ଼ିକୁ ବୀତିବା ପାଇଁ ଭାରତର ପ୍ରୟାସ ଦର୍ଶାଏ ଯେ କିପରି ସାଂସ୍କୃତିକ ଐତିହ୍ୟ ଆନ୍ତର୍ଜାତୀୟ ସଭାବଳୁ ମଜବୁତ କରେ ଏବଂ ଐତିହାସିକ ସମ୍ପର୍କକୁ ଗଭୀର କରେ । ସାହିତ୍ୟ ଏବଂ ବିଦ୍ୟାନତା ପ୍ରତି ତାଙ୍କର ଚିନ୍ତା ସମାନ ଭାବରେ ସ୍ପଷ୍ଟ ଥିଲା । ଅନ୍ୟମାନଙ୍କ ନିକଟରୁ ସେ ଲେଖୁଥିବା ତାଙ୍କର ଚିଠିଗୁଡ଼ିକ ପ୍ରକାଶ କରେ ଯେ ସେ ବ୍ୟକ୍ତିଗତ ସଙ୍କଟ ସମୟରେ ପ୍ରସିଦ୍ଧ କରି ଜାଣି ନଜରୁଲ ଇସଲାମଙ୍କୁ କିପରି ସେ ସାହାଯ୍ୟ କରିଥିଲେ । ଏପରି ଘଟଣା ଆମକୁ ମନେ ପକାଇ ଦିଏ ଯେ ସାର୍ବଜନୀନ ନେତୃତ୍ୱ କେବଳ ପ୍ରମୁଖ ନୀତିଗତ ନିଷ୍ପତି ଦ୍ୱାରା ନୁହେଁ ବରଂ ଶାନ୍ତ ଏବଂ ମୌନ କାର୍ଯ୍ୟ ଦ୍ୱାରା ମଧ୍ୟ ମାପ କରାଯାଏ ଯାହା କୃତିତ୍ୱ ଜନସାଧାରଣଙ୍କ ଦୃଷ୍ଟି ଆକର୍ଷଣ କରେ । ତତ୍କାଳୀନ ସମ୍ବିଧାନ ସଭାରେ ସଂଗଠନିକ ନିର୍ମାଣକୁ ଆଗକୁ ବଢ଼ାଇବା ପାଇଁ ଏହି ସମାନ ପଦ୍ଧତିକୁ ବହନ କରିଥିଲେ । ସମ୍ବିଧାନର ସୃଷ୍ଟିକୁ ‘ଏକ ମହାନ ଦୀର୍ଘତ୍ୱ’ ଏବଂ ‘ଏକ ଗମ୍ଭୀର ଏବଂ ପବିତ୍ର ବିଶ୍ୱାସ’ ଭାବରେ ବର୍ଣ୍ଣନା କରି, ସେ ସାମ୍ବିଧାନିକ ଶାସନ ସହିତ ଜଡ଼ିତ ନୈତିକ ଦୀର୍ଘତ୍ୱ ଉପରେ ଗୁରୁତ୍ୱାରୋପ କରିଥିଲେ । ତାଙ୍କ ସେହି ଭକ୍ତି ଆଜି ମଧ୍ୟ ଗଭୀର ଭାବରେ ପ୍ରାସଙ୍ଗିକ ମନେହୁଏ । ସମ୍ବିଧାନର ଶକ୍ତି ଶେଷରେ କେବଳ ଏହାର ଲିଖିତ ବ୍ୟବସ୍ଥା ଉପରେ ନୁହେଁ, ବରଂ ସଂସଦର ଅଖଣ୍ଡତା, ସାର୍ବଜନୀନ ପ୍ରତିଷ୍ଠାନର ସାଧୀନତା, ଆନ୍ତର୍ନିହିତ ଶାସନ ଏବଂ ନାଗରିକଙ୍କ ଉତ୍ତରଦୀର୍ଘତ୍ୱ ଉପରେ ମଧ୍ୟ ନିର୍ଭର କରେ । ଯେତେବେଳେ ପ୍ରତିଷ୍ଠାନଗୁଡ଼ିକ ଜନସାଧାରଣଙ୍କ ଦ୍ୱାରା ବିଶ୍ୱାସଯୋଗ୍ୟ ହୁଅନ୍ତି ଏବଂ ସଂଗଠିତା ସହିତ କାର୍ଯ୍ୟ କରନ୍ତି, ସେତେବେଳେ ସାମ୍ବିଧାନିକ ଗଣତନ୍ତ୍ର ବିକଶିତ ହୁଏ । ଭାରତ ଏକ ବିକଶିତ ରାଷ୍ଟ୍ର ହେବା ଲକ୍ଷ୍ୟ ଆଡ଼କୁ ଅଗ୍ରସର ହେଉଥିବା ବେଳେ, ତତ୍କାଳୀନ ଦୃଷ୍ଟିକୋଣ ଆମକୁ ଏକ ଗୁରୁତ୍ୱପୂର୍ଣ୍ଣ ବିନ୍ଦୁ ମନେ ପକାଇ ଦିଏ: କେବଳ ଆର୍ଥିକ ଅଭିବୃଦ୍ଧି ଏକ ଦେଶର ପ୍ରଗତି ସୁନିଶ୍ଚିତ କରେ ନାହିଁ । ନିରନ୍ତର ବିକାଶ ପାଇଁ ଶିକ୍ଷା, ବୈଜ୍ଞାନିକ ଗବେଷଣା, ପ୍ରଯୁକ୍ତିବିଦ୍ୟା ନବସୃଜନ, ସାଂସ୍କୃତିକ ସଂରକ୍ଷଣ ଏବଂ ସାଧାରଣ ଲୋକଙ୍କ ବିଶ୍ୱାସକୁ ପ୍ରେରଣା ଦେଉଥିବା ସଂସ୍କାରଗୁଡ଼ିକରେ ନିରନ୍ତର ନିବେଶ ଆବଶ୍ୟକ । ସୃଜନ, ବିମାନ ବନ୍ଦର ଏବଂ କଳ କାରଖାନା ଅତ୍ୟନ୍ତ ଗୁରୁତ୍ୱପୂର୍ଣ୍ଣ, କିନ୍ତୁ ସମାନ ଭାବରେ ଗୁରୁତ୍ୱପୂର୍ଣ୍ଣ ହେଉଛି ଜିଜ୍ଞାସାକୁ ପ୍ରୋତ୍ସାହିତ କରୁଥିବା ବିଶ୍ୱବିଦ୍ୟାଳୟ, ଜ୍ଞାନକୁ ବିସ୍ତାର କରୁଥିବା ପ୍ରୟୋଗଶାଳା, ଐତିହ୍ୟକୁ ସଂରକ୍ଷଣ କରୁଥିବା ସଂଗ୍ରହାଳୟ ଏବଂ ସାମ୍ବିଧାନିକ ମୂଲ୍ୟବୋଧକୁ ସୁରକ୍ଷା ଦେଉଥିବା ସରକାରୀ ସଂସ୍ଥା । ଅନୁଷ୍ଠାନଗୁଡ଼ିକର ଏକ ଉଲ୍ଲେଖନୀୟ ଗୁଣ ଅଛି: ସେମାନେ ସରକାର, ରାଜନୈତିକ ଆନ୍ଦୋଳନ ଏବଂ କଂଗ୍ରେସ ପିଢ଼ିକୁ ମଧ୍ୟ ପଛରେ ପକାଇ ଦିଅନ୍ତି । ସେମାନେ ସଂଗୃହୀତ ଜ୍ଞାନକୁ ସଂରକ୍ଷଣ କରନ୍ତି, ପରିବର୍ତ୍ତନ ମଧ୍ୟରେ ନିରନ୍ତରତା କାୟାର ରଖନ୍ତି ଏବଂ ସମାଜକୁ ଦୀର୍ଘକାଳୀନ ଜାତୀୟ ଲକ୍ଷ୍ୟ ହାସଲ କରିବାକୁ ସକ୍ଷମ କରନ୍ତି । ନେତାମାନେ



ଗଜେନ୍ଦ୍ର ସିଂହ ଶେଖାସ୍ତ୍ରୀ

ଇତିହାସକୁ ଗଠନ କରିପାରନ୍ତି, କିନ୍ତୁ ଅନୁଷ୍ଠାନଗୁଡ଼ିକ ସଭ୍ୟତାକୁ ଜୀବନ୍ତ ରଖନ୍ତି । ଏହା ତତ୍କାଳୀନ ଶ୍ୟାମା ପ୍ରସାଦ ମୁଖାର୍ଜୀଙ୍କ ସାର୍ବଜନୀନ ଜୀବନରୁ ସବୁଠାରୁ ଗୁରୁତ୍ୱପୂର୍ଣ୍ଣ ଶିକ୍ଷା । ତାଙ୍କର ଐତିହ୍ୟ କେବଳ ସେ ଯେଉଁ ପଦବୀରେ ଥିଲେ କିମ୍ବା ସେ ଯେଉଁ ବିତର୍କରେ ଅଂଶଗ୍ରହଣ କରିଥିଲେ ସେଥି ମଧ୍ୟରେ ସୀମିତ ନୁହେଁ, ବରଂ ତାଙ୍କର ଅଟଳ ବିଶ୍ୱାସ ଥିଲା ଯେ ମଜଭୁତ ସଂସ୍କାରଗୁଡ଼ିକ ଏକ ଜାତିର ଆକାଂକ୍ଷାର ବାସ୍ତବ ରକ୍ଷକ । ଭାରତ ତା’ର ବିକାଶ ଯାତ୍ରାରେ ଅଗ୍ରଗତି କରିବା ସହିତ, ତାଙ୍କ ପ୍ରତି ସବୁଠାରୁ ଅର୍ଥପୂର୍ଣ୍ଣ ଶ୍ରଦ୍ଧାଞ୍ଜଳି ହେବ ଯେଉଁ ଅନୁଷ୍ଠାନଗୁଡ଼ିକ ଜ୍ଞାନ, ବୈଜ୍ଞାନିକ ଚେତନା, ସାଂସ୍କୃତିକ ଆତ୍ମବିଶ୍ୱାସ ଏବଂ ସାମ୍ବିଧାନିକ ମୂଲ୍ୟବୋଧକୁ ପ୍ରୋତ୍ସାହିତ କରନ୍ତି ସେଗୁଡ଼ିକୁ ମଜବୁତ କରିବା ଏବଂ ଅତ୍ମର ରକ୍ଷା ।

(ନେଷକ ଦେହ ସଂସ୍କୃତି ଏବଂ ପର୍ଯ୍ୟଟନ ମନ୍ତ୍ରୀ)

ଖୋର୍ଦ୍ଧା (ନିପ୍ତ): ଜିଲ୍ଲା ପରିଷଦ କାର୍ଯ୍ୟାଳୟ, ଖୋର୍ଦ୍ଧା ସନ୍ମିଳନୀ କକ୍ଷରେ ଜିଲ୍ଲାପାଳ ଏବଂ ଜିଲ୍ଲା ମାଜିଷ୍ଟ୍ରେଟ୍ ଅମ୍ବିଡ଼ ରତ୍ନରାଜ ଏବଂ ଆରକ୍ଷୀ ଅଧିକ୍ଷକ ପାରମାର ସୁଧା ପାର୍ଶ୍ୱଶୋତମ ଦାସ ଙ୍କ ଜିଲ୍ଲା ସ୍ତରୀୟ ମିଳିତ ଜନ ଅଭିଯୋଗ ଶୁଣାଣି ଶିବିର ଅନୁଷ୍ଠିତ ହୋଇଯାଇଅଛି । ଉଚ୍ଚ ଶିବିରରେ ମୁଖ୍ୟ ଉନ୍ମୟନ ଅଧିକାରୀ ତଥା ନିର୍ବାହୀ ଅଧିକାରୀ, ଜିଲ୍ଲା ପରିଷଦ, ଜ୍ୟୋତି ଶଙ୍କର ସାହୁ, ଉପଜିଲ୍ଲାପାଳ, ଖୋର୍ଦ୍ଧା ସଂକଳ୍ପ ସୃଷ୍ଟିକ ସାହୁ, ମୁଖ୍ୟ ଜିଲ୍ଲା ଚିକିତ୍ସା ଓ ଜନସ୍ୱାସ୍ଥ୍ୟ ଅଧିକାରୀ, ତାଳୁର ସଞ୍ଚୟ ଚନ୍ଦ୍ର ରାୟ, ଅବକାରୀ ଅଧିକ୍ଷକ, ଖୋର୍ଦ୍ଧା ସୁନିତ୍ରା ତ୍ରିପାଠୀ ଏବଂ ଆର୍ଥିକାତ କଲେକ୍ଟର, ଅଭିଯୋଗ, ଭୁବନେଶ୍ୱରୀ କର୍ପୂର ପ୍ରମୁଖ ଏହି ପ୍ରଶାସନିକ ଜନ ଅଭିଯୋଗ



ଶୁଣାଣି ଶିବିରରେ ଯୋଗଦେଇ ଜନସାଧାରଣ ମାନଙ୍କ ବିଭିନ୍ନ ଆପତ୍ତି ଅଭିଯୋଗ ଗୁଡ଼ିକର ଶୁଣାଣିରେ ଜିଲ୍ଲାପାଳଙ୍କୁ ସହଯୋଗ ପ୍ରଦାନ କରିଥିଲେ । ଅଭିଯୋଗ ଶିବିରକୁ ମୋଟ ୭୪ ଗୋଟି ଅଭିଯୋଗ ଆସିଥିବା ବେଳେ ତତ୍ତ୍ୱପୂର୍ଣ୍ଣ ୫୩ ଗୋଟି ବ୍ୟକ୍ତିଗତ ଅଭିଯୋଗ ଏବଂ ୨୧ ଗୋଟି ଗ୍ରାମୀଣ ସମସ୍ୟା ଜନିତ ଥିଲା । ଜିଲ୍ଲାପାଳ ଅଭିଯୋଗ ଶିବିରରେ ୧୦ ଗୋଟି

ଅଭିଯୋଗର ତତ୍ତ୍ୱାଳ ସମାଧାନ କରିଥିଲେ । ଅନ୍ୟ ସମସ୍ତ ଅଭିଯୋଗ ଗୁଡ଼ିକୁ ବିଭାଗୀୟ ଅଧିକାରୀ ମାନେ ଯତ୍ନବାନ ହୋଇ ତୁରନ୍ତ ପଦକ୍ଷେପ ନେବାକୁ ନିର୍ଦ୍ଦେଶ ଦେଇଥିଲେ । ଜନଶୁଣାଣି ଶିବିରରେ ଅନ୍ୟମାନଙ୍କ ମଧ୍ୟରେ ଜିଲ୍ଲା ଶିକ୍ଷା ଅଧିକାରୀ, ଖୋର୍ଦ୍ଧା ସୋନାମିକା ରାୟ, ଅଧିକ୍ଷକ ଯନ୍ତ୍ରୀ, ପୂର୍ବ, ଇଂ. ଶିବଲୀଲ ସାହୁ, ଖୋର୍ଦ୍ଧା ସଦର ବିଡିଓ,

ସିଦ୍ଧାର୍ଥ ପଟ୍ଟନାୟକ, ଖୋର୍ଦ୍ଧା ସଦର ତହସିଲଦାର, ବିଭାଷ ପାଣିଗ୍ରାହୀ, ଭା.କ.ପା. ଜିଲ୍ଲା ସଭାପତି ବିଶ୍ୱ ରଞ୍ଜନ ବଡ଼ଜେନାଙ୍କ ସମେତ ତ୍ରିତ୍ରୟୀୟ ପଂଚାୟତିରାଜ ଅନୁଷ୍ଠାନ ସଦସ୍ୟା/ସଦସ୍ୟ, ବିଭିନ୍ନ ବିଭାଗର ଜିଲ୍ଲା ସ୍ତରୀୟ ଅଧିକାରୀ ଏବଂ, ଲାଇନ୍ ଡିପାର୍ଟମେଣ୍ଟ ଅଧିକାରୀ ଓ ଗଣ ମାଧ୍ୟମ ପ୍ରତିନିଧି ବୃନ୍ଦ ଯୋଗଦେଇଥିଲେ ।

ବ୍ରଜ କାର୍ଯ୍ୟରେ ନିୟୋଜିତ ୧୪ ଶ୍ରମିକ ରାତି ସାରା ଗଛ ଉପରେ

ନୂଆପଡ଼ା (ନିପ୍ତ): ରାତି ସାରା ଗଛ ଉପରେ ୧୪ ଶ୍ରମିକ, ନୂଆପଡ଼ା ଜିଲ୍ଲା ପଡୋଶୀ ଛତିଶଗଡ଼ ରାଜ୍ୟର ବିଜୟପାଳ ଗାଁରେ ବ୍ରଜ କାର୍ଯ୍ୟରେ ନିୟୋଜିତ ଏପରି ଏକ ଅଭାବନୀୟ ଘଟଣା ଘଟିଛି ଓଡ଼ିଶା ଛତିଶଗଡ଼ ସୀମାନ୍ତ ଗରିଆବନ୍ଧ ଜିଲ୍ଲା ଛୁରା ଥାନା ବିଜୟପାଳ ଗାଁରେ ବଗନଇ ନଦୀରେ ବନ୍ୟା ସୃଷ୍ଟି ହୋଇଅଛି । ସେହି ବଗନଇ ନଦୀରେ ବ୍ରଜ ନିର୍ମାଣ କାମ କରୁ ଥିଲେ, ହଠାତ୍ ନଦୀରେ ବନ୍ୟା ପାଣି ଚାଲି ଆସିଲା । ଶ୍ରମିକମାନେ ରହୁଥିବା ଅସୁରୁ କୁଡ଼ିଆ ବନ୍ୟା ପାଣିରେ ଭାସିଗଲା । ଜୀବନ ବଂଚାଇବା ପାଇଁ ୧୪ ଶ୍ରମିକ ରାତି ସାରା ଏକ ଗଛ ଉପରେ ଚଢ଼ି ଯାଇଥିଲେ । ଓଡ଼ିଶା ଛତିଶଗଡ଼ ସୀମାନ୍ତ

ଏହି ବିଜୟପାଳ ଗାଁ ନିକଟରେ ଛତିଶଗଡ଼ ସରକାରଙ୍କ ପକ୍ଷରୁ ବଗନଇ ନଦୀରେ ଏକ ବ୍ରଜ ନିର୍ମାଣ କାମ ଚାଲୁ ଥିଲା । ଗରିଆବନ୍ଧ ଜିଲ୍ଲାରେ ଲଗାଣ ବର୍ଷା ଯୋଗୁଁ ଏହି ବଗନଇ ନଦୀରେ ବନ୍ୟା ପାଣି ଚାଲି ଆସି ଥିଲା । ସେଠାରେ କାମ କରୁଥିବା ୧୪ ଶ୍ରମିକଙ୍କ ଅସୁରୁ କୁଡ଼ିଆ ନଦୀରେ ଓହଳି ଯାଇ ଥିଲା । ଜୀବନ ବଂଚାଇବା ପାଇଁ ୧୪ ଜଣ ଶ୍ରମିକ ଏକ ଗଛରେ ରାତି ସାରା ରହି ଯାଇ ଥିଲେ କ୍ଷ ସୂଚନା ପାଇ ଗରିଆବନ୍ଧ ଜିଲ୍ଲାପାଳ ଭଗବାନ ସିଂହ ଉଦ୍ଧେକ ଓ ଏସପି ଦେବଗୁଡ଼ ସିରମୋର ଘଟଣା ସ୍ଥଳରେ ପହଂଚି ଥିଲେ । ଗରିଆବନ୍ଧ ଓ ମହାସମୁଦ୍ର ଜିଲ୍ଲାର ଏସପିଆରଏଚ୍ ଡିମ୍ବ ପହଂଚି ସମସ୍ତ ୧୪ ଜଣ ଶ୍ରମିକଙ୍କୁ ଉଦ୍ଧାର କରିଥିଲେ ।

ରୋଟାରୀ କ୍ଲବ ନୟାଗଡ଼ର ୩୭ତମ ଅଧିଷ୍ଠାନ ଉତ୍ସବ



ଖଟେଇ ଏବଂ ରୋଟାରୀ ଜିଲ୍ଲା ଏକ ରୋଟାରିଆନ ବିପ୍ଳବ ଚରଣ ପାତ୍ର ଫଟାସନ ଥିଲେ । ବିଦାୟୀ ସଭାପତି ରୋଟାରିଆନ ବିସିନ ବିବି ସ୍ୱାଗତ ଭାଷଣ ଦେଇଥିବା ବେଳେ ପୂର୍ବତନ ସଂପାଦକ ଅବିନାଶ ସାହୁ ୨୦୨୫-୨୬ ବର୍ଷର ବିସ୍ତୃତ ବିବରଣୀ ଓ ସଫଳ ସେବା କାର୍ଯ୍ୟକୁମାର ସୂଚନା

ଉପସ୍ଥାପନ କରିଥିଲେ । ଦୀର୍ଘତ୍ୱ ଗ୍ରହଣ କରିବା ପରେ ନୂତନ ସଭାପତି ରୋଟାରିଆନ ବାସୁଦେବ ସାହୁ ଆଗାମୀ ବର୍ଷ ପାଇଁ କ୍ଲବର ମିଶନ ଓ ଭିଜନ ଉପସ୍ଥାପନ କରିଥିଲେ । ସେହିପରି ନୂତନ ସଂପାଦକ ରୋଟାରିଆନ ଦିଲ୍ଲୀପ ମିଶ୍ର ୨୦୨୬-୨୭ ରୋଟାରୀ ବର୍ଷର

ଆକ୍ସନ ପ୍ଲାନ ଏବଂ ଆଗାମୀ ସେବା ପ୍ରକଳ୍ପ ଗୁଡ଼ିକ ବିଷୟରେ ନିଜର ବକ୍ତବ୍ୟ ରଖିଥିଲେ । ଏହି ଅବସରରେ କ୍ଲବରେ ତିନିଜଣ ନୂତନ ସଦସ୍ୟ ଚିନ୍ମୟ ପଟ୍ଟନାୟକ, ଆଶୁତୋଷ ପାତ୍ର ଏବଂ ଗୁଣନିଧି ଶତପଥୀ ଯୋଗଦେଇ ଆନୁଷ୍ଠାନିକ ଭାବେ ସଦସ୍ୟତା ଗ୍ରହଣ କରିଥିଲେ ।

ମୁଖ୍ୟ ଅତିଥି ଶ୍ରୀମତୀ ମହାନ୍ତି ସମସ୍ତ ନୂତନ ସଦସ୍ୟଙ୍କୁ ରୋଟାରୀ ପିନ୍ ପିକ୍ଷାକ ରୋଟାରୀ କ୍ଲବକୁ ସ୍ୱାଗତ କରିଥିଲେ । ଚଳିତ ବର୍ଷ ଶିକ୍ଷା କ୍ଷେତ୍ରରେ ଉଲ୍ଲେଖନୀୟ ସଫଳତା ହାସଲ କରିଥିବା ରୋଟାରୀ ପରିବାରର କୃତୀ ଛାତ୍ରଛାତ୍ରୀମାନଙ୍କୁ କ୍ଲବ ତରଫରୁ ସମ୍ବର୍ଦ୍ଧିତ କରାଯାଇ ଥିଲା । ସମ୍ବର୍ଦ୍ଧିତ ହୋଇଥିଲେ ତଥାସ୍ତୁ କୁମାର ନାୟକ, ଆଦିତ୍ୟ ଓମକାର ମିଶ୍ର, କେ ଏ ବୈଷ୍ଣବୀ ଓ ଅନେଷ ଦାଶ । ଏହି କାର୍ଯ୍ୟକ୍ରମରେ ଭଞ୍ଜନଗର, ଫୁଲବାଣୀ, ବାଣପୁର-ବାଲୁଗାଁ ଏବଂ ଭୁବନେଶ୍ୱର ରୋଟାରୀ କ୍ଲବର ଅନେକ ସଦସ୍ୟ ଯୋଗଦେଇ ନୂତନ ସଭାପତି ଓ ସଂପାଦକଙ୍କୁ ଶୁଭେଚ୍ଛା ଜଣାଇଥିଲେ । ରୋଟାରିଆନ ପ୍ରବୀର ପୃଷ୍ଠି ମଂ ପରିଚାଳନା କରିଥିବା ବେଳେ ରୋଟାରିଆନ ଦେବାଶିଷ ପଟ୍ଟନାୟକ ଧନ୍ୟବାଦ ଅର୍ପଣ କରିଥିଲେ ।

ସ୍କୁଲ, ମନ୍ଦିର ଓ ଜନବସତି ନିକଟରେ ମଦ ଦୋକାନ ଖୋଲିବାକୁ ନେଇ ଜନଅସନ୍ତୋଷ



ସୁଣିଥରେ ଏହି ଦୋକାନକୁ ନଦୀଗାଁ ଫଟାସନ ଠିକଣାରେ ଠିକଣାରେ ଖୋଲିବା ପାଇଁ ପ୍ରଶାସନ ପକ୍ଷରୁ ପ୍ରସ୍ତୁତି ଚାଲିଥିବା ବେଳେ ଏହାକୁ ତିନି ଫଟାସନର ଶତାଧିକ ମହିଳା, ପୁରୁଷ, ସ୍ୱୟଂ ସହାୟକ ଗୋଷ୍ଠୀର ସଦସ୍ୟା ଓ ସିଆରପି ପ୍ରମୁଖ ବିରୋଧ କରିଛନ୍ତି । ଦିନ ୩ ଟା ସମୟରେ ଆରମ୍ଭ

ହେବାରେ ବିଶାଳ ପ୍ରତିବାଦ ସଭା ଅନୁଷ୍ଠିତ ହେବା ସହ ଏକ ଶୋଭାଯାତ୍ରାରେ ଯାଇ ଧୂସୁରୀ ଥାନାରେ ଏହାର ଦୃଢ଼ ବିରୋଧ କରାଯାଇଛି । ସୂଚନା ଥାଉଛି ପ୍ରଶାସିତ ସ୍ଥାନଟି ସମ୍ପୂର୍ଣ୍ଣ ନିୟମ ବାହାରେ । ମଦ ଦୋକାନଟି ଯେଉଁଠାରେ ଖୋଲିବା ପାଇଁ ପ୍ରସ୍ତାବ ଦିଆଯାଇଛି, ତା’ ନିକଟରେ ସ୍କୁଲ, ମନ୍ଦିର,

ଅଜ୍ଞନବାତି କେନ୍ଦ୍ର, ଆରମ୍ଭ ଆର୍ଯ୍ୟ ଏବଂ ସମ୍ପୂର୍ଣ୍ଣ ଜନବସତି ରହିଛି । ଏପରି ସ୍ଥାନରେ ମଦ ଦୋକାନ ଖୋଲିଲେ ସାମାଜିକ ବାତାବରଣ ଦୃଷ୍ଟିତ ହେବା ସହ ଶିକ୍ଷାଥୀ ଓ ସାଧାରଣ ଲୋକଙ୍କ ପାଇଁ ସମସ୍ୟା ସୃଷ୍ଟି ହେବ । ତେବେ ଏଭଳି ସମ୍ବେଦନଶୀଳ ସ୍ଥାନରେ କେଉଁ ପରିସ୍ଥିତିରେ

ପ୍ରଶାସନ ଅନୁମତି ଦେଲା, ତାହାକୁ ନେଇ ପ୍ରଶ୍ନ ଉଠିଛି । ଏହି ପ୍ରତିବାଦ ସଭାରେ ନଦୀଗାଁ ସରପଂଚ ଝରଣା ମାଝୀ, ପୂର୍ବତନ ସରପଂଚ ନିରଂଜନ ମାଝୀ, ଭଟ୍ଟସାହି ସରପଂଚ ସାତାକାନ୍ତ ମିଶ୍ର, ପୂର୍ବତନ ସରପଂଚ ଦୟାନିଧି ମିଶ୍ର, ରାମଚନ୍ଦ୍ର ବେହେରା, ହେମନ୍ତ ସୂତାର, ହରିହର ବେହେରା, ଉପେନ୍ଦ୍ର ବେହେରା, ଶିରିଶ ବାରିକ ଓ ରବୀନ୍ଦ୍ର ବାରିକ ପ୍ରମୁଖ ନେତୃତ୍ୱ ନେଇଥିଲେ । ପ୍ରଶାସନ ଯଦି ଏହି ନିଷ୍ପତ୍ତିରୁ ଓହରି ନଆସେ, ତେବେ ଆଗାମୀ ଦିନରେ ଆନ୍ଦୋଳନକୁ ଆହୁରି ବ୍ୟାପକ କରାଯିବ ବୋଲି ସ୍ଥାନୀୟ ବାସିନ୍ଦା ତେଜାବନୀ ଦେଇଛନ୍ତି ।



CMYK

